

वर्णाश्रमाचारवता पुरुषेण परः पुमान् । विष्णुराराध्यते पंथा नान्यस्ततोपकारकः ॥ ९ ॥
यजन्यज्ञान्यजत्येनं जपत्येनं जपन्नृप । निमन्नन्यान्दिनस्त्येनं सर्वभूतो यतो हरिः ॥ १० ॥
तस्मात्सदाचारवता पुरुषेण जनार्दनः । आराध्यते स्ववर्णोक्तधर्मानुष्ठानकारिणा ॥ ११ ॥
ब्राह्मणः क्षत्रियो वैश्यः शूद्रश्च पृथिवीपते । स्वधर्मतत्परो विष्णुमाराध्यति नान्यथा ॥ १२ ॥
परापवादं पैशुन्यमनृतं च न भाषते । अन्योद्वेगकरं वाऽपि तोष्यते तेन केशवः ॥ १३ ॥
परदारपरद्रव्यपरहिंसासु यो रतिम् । न करोति पुमान्भूष तोष्यते तेन केशवः ॥ १४ ॥
न ताडयति नो हन्ति प्राणिनो नासदीहते । यो मनुष्यो मनुष्येन्द्र तोष्यते तेन केशवः ॥ १५ ॥
देवद्विजगुरूणां यः शुश्रूषासु सदोद्यतः । तोष्यते तेन गोविन्दः पुरुषेण नरेश्वर ॥ १६ ॥
यथात्मनि च पुत्रे च सर्वभूतेषु यस्तथा । हितकामो हरिस्तेन सर्वदा तोष्यते सुखम् ॥ १७ ॥
यस्य रागादिदोषेण न दुष्टं नृप मानसम् । विशुद्धचेतसा विष्णुस्तोष्यते तेन सर्वदा ॥ १८ ॥
वर्णाश्रमेषु ये धर्माश्शास्त्रोक्ता नृपसत्तम । तेषु तिष्ठन्नरो विष्णुमाराध्यति नान्यथा ॥ १९ ॥
सगरः—तदहं श्रोतुमिच्छामि वर्णधर्मानशेषतः । तथैवाश्रमधर्माश्च द्विजवर्यं ब्रवीहि तान् ॥ २० ॥

और्वः—

ब्राह्मणक्षत्रियविशां शूद्राणां च यथाक्रमम् । त्वमेकाग्रमतिर्भूत्वा शृणु धर्मान्मयोदितान् ॥ २१ ॥
दानं दद्याद्यजेदेवान्यज्ञैस्स्वाध्यायतत्परः । नित्योदकी भवेद्विप्रः कुर्यान्नाग्निपरिग्रहम् ॥ २२ ॥
वृत्त्यर्थं याजयेच्चान्यानन्यानध्यापयेत्तथा । कुर्यात्प्रतिग्रहादानं शुक्लार्थान्नयायतो द्विजः ॥ २३ ॥
सर्वभूतहितं कुर्यान्नाहितं कस्य चिद्विजः । मैत्री समस्तभूतेषु ब्राह्मणस्योत्तमं धनम् ॥ २४ ॥

वर्णाश्रमेति ॥ आचारवतेत्यत्राचारग्रहणं यज्ञादेः कर्मणोऽप्युपलक्षणम् ॥ ९ ॥

ननु वर्णाश्रमधर्मो यदि देवताविषयः कथमस्य भगवदाराधनत्वमित्यत्राह—यजन्ति ॥ सर्वभूतः—
सर्वात्मभूतः * ये यजन्ति पितॄन् देवान् ब्राह्मणान् सद्गुताशनान् । सर्वभूतान्तरात्मानं विष्णुमेव यजन्ति ते ॥
ति स्मृतेः । * येऽप्यन्यदेवताभक्ता यजन्ते श्रद्धयाऽन्विताः । तेऽपि मामेव कौन्तेय यजन्यविधिपूर्वकम् ॥
ति, * गावो हि द्विजमुख्याश्च * इत्यादि च ॥ १०—१६ ॥

वर्णाश्रमेष्विति ॥ तेषु तिष्ठन्—ताननुतिष्ठन् ॥ १९—२१ ॥

दानमिति ॥ नित्योदकी—(नित्योदक) स्नानतर्पणादिकृत् । अग्निपरिग्रहं—स्मार्तस्योपासनाग्नेः, श्रौताग्नि-
यस्य च परिग्रहम् ॥ २२ ॥

वृत्त्यर्थमिति ॥ प्रतिग्रहः—प्रतिग्राह्यो गवादि ॥ शुक्लार्थात्—न्यायार्जितशुक्लधनात् । विप्रादेस्त्ववृत्त्युपात्तं
वैषामेव शुक्रम । * क्रमागतं प्रीतिदायं प्राप्तं च सह भार्यया । अविशेषेण सर्वेषां धनं शुक्रमुदाहृतम् ॥ इति
विष्णुः । * श्रुतशौर्यतपःकन्यायाज्यशिष्यान्वयागतम् । धनं समविधं शुक्रम * इति नारदः । न्यायतः—काल-
रुषदानादिनिषिद्धप्रतिग्रहादिवृत्तिं विना । आपदि, शुद्धाद्राजादेर्ग्राह्यम् * राजातेवासियाज्येभ्यः सीदन्निच्छेदन्
पुधा * इति ॥ * न राज्ञः प्रतिगृह्णीयात्पुण्यस्योच्छ्राववर्तिनः * इति स्मृतेश्च ॥ २३, २४ ॥

प्राणि रते च पारक्ये समबुद्धिर्भवेद्द्विजः । ऋतावभिगमः पत्न्यां शस्यते चास्य पार्थिव ॥ २५ ॥
 दानानि दद्यादिच्छातो द्विजेभ्यः क्षत्रियोऽपि हि । यजेच्च विविधैर्यज्ञैरधीधीत च पार्थिव ॥ २६ ॥
 शस्त्राजीवो महीरक्षा प्रवरा तस्य जीविका । तत्रापि प्रथमः कल्पः पृथिवीपरिपालनम् ॥ २७ ॥
 धरित्रीपालनेनैव कृतकृत्या नराधिपाः । भवन्ति नृपतेरंशा यतो यज्ञादिकर्मणाम् ॥ २८ ॥
 वि/ दुष्टानां शासनाद्राजा शिष्टानां परिपालनात् । प्रामोत्यर्मिमताँल्लोकान्वर्णसंस्थां करोति यः ॥ २९ ॥
 पाशुपाल्यं च वाणिज्यं कृषिं च मनुजेश्वर । वैश्याय जीविकां ब्रह्मा ददौ लोकपितामहः ॥ ३० ॥
 तस्याप्यध्ययनं यज्ञो दानं धर्मश्च शस्यते । नित्यनैमित्तिकादीनामनुष्ठानं च कर्मणाम् ॥ ३१ ॥
 द्विजातिसंश्रितं कर्म तादर्थ्यं तेन पोषणम् । क्रयविक्रयजैर्वापि धनैः कारुद्धवेन वा ॥ ३२ ॥
 शूद्रस्य सभ्रतिशैचं सेवा स्वामिन्यमायया । अमंत्रयज्ञो ह्यस्तेयं तत्संगो विप्ररक्षणम् ॥ ३३ ॥
 दानं च दद्याच्छूद्रोऽपि पाकयज्ञैर्यजेत च । पित्र्यादिकं च तत्सर्वं शूद्रः कुर्वीत तेन वै ॥ ३४ ॥
 भृत्यादिभरणार्थाय सर्वेषां च परिग्रहः । ऋतुकालेऽभिगमनं स्वदारेषु महीपते ॥ ३५ ॥
 दया समस्तभूतेषु तितिक्षा नातिमानिता । सत्यं शौचमनायासो मंगलं प्रियवादिता ॥ ३६ ॥
 मैत्र्यस्पृहा तथा तद्वदकार्पण्यं नरेश्वर । अनसूया च सामान्या वर्णानां कथिता गुणाः ॥ ३७ ॥

प्राणीति ॥ ऋतावभिगमः—चतुर्थीप्रभृत्याषोडशमित्यादि । * षोडशर्तुर्निशाः स्त्रीणां तस्मिन्युग्माष्टु संविशेत् । ब्रह्मचार्येव पर्वाद्याश्चतस्रस्तु विवर्जयेत् ॥ इति च ॥ २५, २६ ॥

शस्त्राजीव इति ॥ तत्रापि—वृत्तिद्वयेऽपि, पृथिवीपालनं प्रथमः कल्पः—मुख्यत्वेन प्रवृत्त इति शेषः ॥ २७ ॥

धरित्रीति ॥ अंशाः—षष्ठतुरीयार्थत्रिपादारूपाः । तत्र राज्ञां देशस्थितैः कृतस्य षष्ठांशस्यात् । अहं त्वां रक्षामीत्यभयप्रदाने पादः । तद्रक्षार्थमन्नदानेऽर्द्धम् । सत्कृत्यान्नदाने त्रिपादम् । * धर्मषष्ठांशभागी स्यात्प्रजा धर्मेण पालयन् * इति भारते । * यथा चतुर्थं धर्मस्य रक्षिता लभते फलम् । पापस्यापि तथा मूढो भागं प्रामोत्यरक्षिता ॥ रक्षिष्यामीति चोक्तं ते न च शक्नोषि रक्षितुम् ॥ इति हरिवंशे अर्जुनं प्रति ब्राह्मणवचनम् ॥ * यस्यान्नपानपुष्टांगः कुरुते धर्मसंवयम् ॥ अन्नप्रदातुस्तत्यार्द्रं कर्तुश्चार्द्रं न संशयः ॥ इति, * अन्नदातुर्द्वयः पादाः कर्ता पादेन लिप्यते * इति च वचनान्तरम् ॥ २८—३१ ॥

द्विजातीति ॥ शूद्रस्य कर्म द्विजातिसंश्रितं तच्छुश्रूषारूपं, तादर्थ्यं—तच्छेषत्वं च, तेन तद्द्विजशुश्रूषा-दिजन्यधनेनात्मपोषणं मुख्यम् । आपदि तु वाणिज्येन कारुद्धवेन—तक्षादिकारुद्धव्योत्पन्नधनेन वा, * शूद्रस्य द्विजशुश्रूषा तथाऽजीवन् वणिग्भवेत् * इत्यादिस्मृतेः ॥ ३२ ॥

दानमिति ॥ पाकयज्ञैः—अल्पयज्ञैः * पाकोऽल्पेऽपि शिशावपि * इति वैजयंती । वैश्वदेवाद्यैः नम-स्कारैकमन्त्रैः लौकिकानां पाकयज्ञशब्द इत्यापस्तम्बः । * नमस्कारेण मन्त्रेण पंचयज्ञान्न हापयेत् * इति याज्ञवल्क्यः ॥ ३३ ॥

भृत्यादीति ॥ परिग्रहः—अन्यैरस्त्रीकृतानां तृणकाप्रादीनां स्त्रीकारः, स तु सर्वेषां वर्णानां साधारणः ॥ ३४—३७ ॥

आश्रमाणां च सर्वेषामेते सामान्यलक्षणाः । गुणास्तथापदमार्थं विप्रादीनामिमाञ्छुः ॥ ३८ ॥
 क्षात्रं कर्म द्विजस्योक्तं वैश्यकर्म तथाऽऽपदि । राजन्यस्य च वैश्योक्तं शूद्रकर्म न चैतयोः ॥ ३९ ॥
 सामर्थ्ये सति तस्याज्यमुभाभ्यामपि पार्थिव । तदेवापदि कर्तव्यं न कुर्यात्कर्मसंकरम् ॥ ४० ॥
 इत्येते कथिता राजन्वर्णधर्मा मया तव । भर्मानाश्रमिणां सम्पन्नव्रतो मे निशामय ॥ ४१ ॥
 इति श्रीविष्णुपुराणे तृतीयांशेऽष्टमोऽध्यायः ॥ ८ ॥

अथ नवमोऽध्यायः

और्व उवाच :—

बालः कृतोपनयनो वेदाहरणतत्परः । गुरुगेहे वसेद्भूष ब्रह्मचारी समाहितः ॥ १ ॥
 शौचाचारवता तत्र कार्यं शुश्रूषणं गुरोः । व्रतानि चरता ग्राह्यो वेदश्च कृतबुद्धिना ॥ २ ॥
 उभे संध्ये रविं भूष तथैवा । समाहितः । उपतिष्ठेत्तथा कुर्याद्गुरोरप्यभिवादनम् ॥ ३ ॥
 स्थिते तिष्ठेद्ब्रजेद्याते नीचैरासीत चासति । शिष्यो गुरोर्नृपश्रेष्ठ प्रतिकूलं न संचरेत् ॥ ४ ॥
 तेनैवोक्तः पठेद्वेदं नान्यचित्तः पुरस्थितः । अनुज्ञातश्च भिक्षान्नमश्नीयाद्गुरुणा ततः ॥ ५ ॥
 अवगाहेदपः पूर्वमाचार्येणावगाहिताः । समिञ्जलादिकं चास्य काल्यं काल्यमुपानयेत् ॥ ६ ॥
 गृहीतग्राह्यवेदश्च ततोऽनुज्ञामवाप्य च । गार्हस्थ्यमाविशेत्प्राज्ञो निष्पन्नगुरुनिष्कृतिः ॥ ७ ॥

आश्रमाणामिति ॥ सर्वेषां वर्णानां साधारणाः ॥ ३८ ॥

क्षात्रमिति ॥ आपदि तु ब्राह्मणस्य क्षात्रं कर्मोक्तम् । राजन्यस्य वैश्यं कर्म । शूद्रकर्म वैश्योक्तं—
 वैश्यस्योक्तम् । एतयोः—ब्राह्मणराजन्ययोः न चोक्तम् ॥ ३९ ॥

सामर्थ्ये इति ॥ उभाभ्यां—ब्राह्मणराजन्याभ्यां, सामर्थ्ये सति—शक्तौ सत्यां, तत्—आपत्कर्म, ल्याप्यम् ।
 शक्तस्य अनुकल्पाश्रयः, अशक्तस्य मुख्यकल्पनिषेधश्च कर्मसंकरः, वृत्त्योर्व्यतिकरो वा ॥ ४०, ४१ ॥

इति श्रीविष्णुचिन्तीये विष्णुपुराणव्याख्याने तृतीयांशे अष्टमोऽध्यायः ॥ ८ ॥

अथ नवमोऽध्यायः

१ ॥ शौचाचारवतेति ॥ व्रतानि—प्राजापत्यादीनि मधुमांसादिवर्जनादीनि च । कृतबुद्धिना—अवहित-
 बुद्धिना ॥ २—३ ॥ स्थित इति ॥ आसति—आसीने गुरो ॥ ४, ५ ॥ अवगाहेदिति ॥ काल्यं—प्रातः ॥ ६ ॥
 गृहीतेति ॥ गृहीतग्राह्यवेदः—अर्थज्ञानपर्यन्तं गृहीतग्राह्यः, * स्वाध्यायोऽप्येतव्यः * इति, * स्यात्पुरयं
 भारवहः किलाभूत् अधीत्य वेदं न विजानाति योऽर्थम्, योऽर्थज्ञ इह सकलं भद्रमश्नुते नाकमेति ज्ञानविधूत-
 प्राप्ता * इति श्रुतेः । गुरोर्निष्कृतिरत्र दक्षिणा ॥ ७ ॥

विधिनाऽवाप्तदारस्तु धनं प्राप्य स्वकर्मणा । गृहस्थकार्यमखिलं कुर्याद्भूपाल शक्तितः ॥ ८ ॥
 निवापेन पितृनर्चन्यज्ञैर्देवास्तथाऽतिथीन् । अन्नैर्मुनींश्च स्वाध्यायैरपत्येन प्रजापतिम् ॥ ९ ॥
 भूतानि बलिभिश्चैव वात्सल्येनाखिलं जगत् । प्राप्नोति लोकान्पुरुषो निजकर्मसमार्जितान् ॥ १० ॥
 भिक्षाभुजश्च ये केचित्परिव्राड्ब्रह्मचारिणः । तेऽप्यत्रैव प्रतिष्ठन्ते गार्हस्थ्यं तेन वै परम् ॥ ११ ॥
 वेदाहरणकार्याय तीर्थस्नानाय च प्रभो । अटन्ति वसुधां विप्राः पृथिवीदर्शनाय च ॥ १२ ॥
 अनिकेता ह्यनाहारा यत्रसायंगृहाश्च ये । तेषां गृहस्थः सर्वेषां प्रतिष्ठा योनिरेव च ॥ १३ ॥
 तेषां स्वागतदानादि वक्तव्यं मधुरं नृप । गृहागतानां दद्याच्च शयनासनभोजनम् ॥ १४ ॥
 अतिथिर्यस्य भग्नाशो गृहात्प्रतिनिवर्तते । स दत्त्वा दुष्कृतं तस्मै पुण्यमादाय गच्छति ॥ १५ ॥
 अवज्ञानमहंकारो दंभश्चैव गृहे सतः । परितापोपघातौ च पारुष्यं च न शस्यते ॥ १६ ॥
 यस्तु सम्यक्करोत्येवं गृहस्थः परमं विधिम् । सर्वबंधविमुक्तोऽसौ लोकानामोत्पन्नोत्तमान् ॥ १७ ॥
 वयःपरिणतौ राजन्कृतकृत्यो गृहाश्रमी । पुत्रेषु भार्या निक्षिप्य वनं गच्छेत्सहैव वा ॥ १८ ॥
 पर्णमूलफलाहारः केशश्मश्रुजटाधरः । भूमिशायी भवेत्तत्र मुनिस्सर्वार्थनिस्सृहः ॥ १९ ॥
 चर्मकाशकुशैः कुर्यात्परिधानोत्तरीयके । तद्वस्त्रिषवणं स्नानं शस्तमस्य नरेश्वर ॥ २० ॥
 देवताभ्यर्चनं होमस्सर्वाभ्यागतपूजनम् । भिक्षाबलिप्रदानं च शस्तमस्य नरेश्वर ॥ २१ ॥
 वन्यस्त्रेहेन गात्राणामभ्यंगश्चास्य शस्यते । तपश्च तस्य राजेन्द्र शीतोष्णादिसहिष्णुता ॥ २२ ॥
 यस्त्वेतां नियतश्चर्या वानप्रस्थश्चरेन्मुनिः । स दहत्यश्विदोपाज्जयेद्योक्रांश्च शाश्वतान् ॥ २३ ॥
 चतुर्थशाश्रमो भिक्षोः प्रोच्यते यो मनीषिभिः । तस्य स्वरूपं गदतो मम श्रोतुं नृपार्हसि ॥ २४ ॥
 पुत्रद्रव्यकलत्रेषु त्यक्तस्त्रेहो नराधिप । चतुर्थमाश्रमस्थानं गच्छेन्निर्धूतमत्सरः ॥ २५ ॥

विधिनेति ॥ विधिना—स्वगृहोक्तप्रकारेण । स्वकर्मणा—याजनादिवृत्त्या ॥ ८ ॥

निवापेनेति ॥ निवापः—पितृदानम् ॥ ९ ॥

भूतानीति ॥ निजकर्मसमार्जितान्—स्वीयकर्मसाधितान् प्राजापत्यादीन् । * सर्व एते पुण्यलोका भवन्ति * इति श्रुतौ, * य एतानव्यग्रो यथोपदेशं कुरुते नित्यस्वर्गः पुष्टश्च * इति स्मृतौ च नित्यानां प्रत्यवायव्यतिरेकं फलान्तरस्य चोक्तेः ॥ १०—१२ ॥

अनिकेता इति ॥ यत्र सायं स्यात् तत्रैव गृहं स्थितिर्येषां ते ज्ञानिनः । प्रतिष्ठा—आश्रयः, योनिः—माता, अन्नादिना देहपोषकत्वात् ॥ १३—१५ ॥

अतिथिं प्रति अवज्ञाने न कार्यमित्याह—अवज्ञानमित्यादि ॥ परितापः—दानानुशयः, उपघातः—ताडनादिः ॥ १६ ॥ यस्त्विति ॥ तत्तद्वर्णोक्तनित्याकरणजप्रत्यवायरूपात् तत्तल्लोकप्राप्तिप्रतिबंधान्मुक्तः ॥ १७, १८ ॥

वर्णेति ॥ अत्र केशशब्दो लोमवचनः ॥ १९, २० ॥

देवतेति ॥ नास्त्यागतस्य तिथिः—एकदिनमपीत्यतिथिः, धर्माधर्मी नूतनोऽतिथिः अज्ञातपूर्वः, अन्ये अभ्यागताः ॥ २१—२५ ॥

त्रैवर्गिकांस्त्यजेत्सर्वानारंभानवनीपते । मित्रारिषु समो मैत्रस्समस्तेष्वेव जन्तुषु ॥ २६ ॥
जरायुजांडजादीनां बाह्मनःकायकर्मभिः । युक्तः कुर्वीत न द्रोहं सर्वसंगांश्च वर्जयेत् ॥ २७ ॥
एकरात्रस्थितिर्ग्रामे पंचरात्रस्थितिः पुरे । तथा तिष्ठेद्यथा प्रीतिर्द्वेषो वा नास्य जायते ॥ २८ ॥
प्राणयात्रानिमित्तं च व्यंगारे मुक्तवज्रने । काले प्रशस्तवर्णानां भिक्षार्थं पर्यटेदृष्टहान् ॥ २९ ॥
कामः क्रोधस्तथा दर्पः मोहलोभादयश्च ये । तांस्तु सर्वान्परित्यज्य परिव्राण्णिर्ममो भवेत् ॥ ३० ॥
अभयं सर्वभूतेभ्यो दत्त्वा यश्चरते मुनिः । तस्यापि सर्वभूतेभ्यो न भयं विद्यते क्वचित् ॥ ३१ ॥

कृत्वाऽग्निहोत्रं स्वशरीरसंस्थं शारीरमग्निं स्वमुखे जुहोति ।
विप्रस्तु मैक्षोपहितैर्हविर्भिश्चिताभिकानां व्रजति स्म लोकान् ॥ ३२ ॥
मोक्षाश्रमं यश्चरते यथोक्तं शुचिस्सुसंकल्पितबुद्धियुक्तः ।
अनिधनं ज्योतिरिव प्रशांतस्स ब्रह्मलोकं श्रयते द्विजातिः ॥ ३३ ॥

इति श्रीविष्णुपुराणे तृतीयांशे नवमोऽध्यायः ॥ ९ ॥

त्रैवर्गिकानिति ॥ त्रैवर्गिकान्—धर्मार्थकामसाधनभूतान्, आरंभान्—लौकिकवैदिकोद्योगान्, त्यक्त्वा
मुक्त्यर्थं ब्रह्मज्ञाने निष्ठा कार्या * ब्रह्मसंस्थोऽमृतत्वमेति * इति श्रुतेः, संन्यासस्य च मोक्षमार्गत्वात् । तदशक्तस्य
च जपतीर्थयात्रादि चानुमतम् । * प्रणवात्मको वेदः प्रणवं ध्यायेदिति, * प्रणवो ब्रह्मभूयाय कल्पत इति च ॥
२६, २७ ॥

एकेति ॥ * अष्टौ मासान्विहारास्तु यतेरुक्ता मनीषिभिः । वाराणसीं प्रविष्टस्य विद्यते न हि संवरः ॥
इति वचनाच्च ॥ २८ ॥ प्राणयात्रेति ॥ प्रशस्तवर्णाः अभिशस्तपतितवर्जिताः ॥ २९-३१ ॥

कृत्वेति ॥ प्राजापत्येष्टयन्तरमग्निहोत्रं स्वशरीरसंस्थं कृत्वा—आत्मन्यारोप्येत्यर्थः । शारीरमग्निं
जाठराग्निभूतं प्राणादियुक्तम् । तमुद्दिश्य मुखे कुंडस्थानीये अग्निहोत्रबुद्ध्या भिक्षान्नरूपैः हविर्भिर्यो जुहोति
“प्राणोऽग्निरेवेदमति चान्नं नाहं भोक्ता” इत्यनुसंधाय, सः चित्ताग्नीनाम्—अग्निचित्तां लोकान् व्रजति । तृतीयान्त-
पाठे चित्ताग्निना—ज्ञानाग्निना दर्शितान् लोकान् व्रजति । अयमविद्वद्विषयश्लोकः, उत्तरस्तु ब्रह्मविद्विषयः ॥ ३२ ॥

मोक्षाश्रममिति ॥ मोक्षाश्रमं—पारिव्राज्यं, सुसंकल्पितबुद्धियुक्तः—सम्यक् संपादितबुद्धियोगयुक्तः ।
लोक्यत इति लोकः, ब्रह्मैव लोको ब्रह्मलोकः, ब्रह्मणो लोक इति वा विग्रहः । द्विजातिरिति विप्रस्यैव संन्यासे
अधिकारोक्तिः । * गतिस्तुर्याश्रमे नास्ति बाहुजोरुजयोः क्वचित् । तुर्याश्रमे गतिः प्रोक्ता मुखजानां स्वयंभुवा ॥
इति दत्तात्रेयोक्तेः ॥ ३३ ॥

इति श्रीविष्णुचित्तीये विष्णुपुराणव्याख्यानं तृतीयांशे नवमोऽध्यायः ॥ ९ ॥

अथ दशमोऽध्यायः

सगरः—कथितं चातुराश्रम्यं चातुर्वर्ण्यक्रियास्तथा । पुंसः क्रियामहं श्रोतुमिच्छामि द्विजसत्तम ॥ १ ॥
 नित्यनैमित्तिकाः काम्याः क्रियाः पुंसामशेषतः । समाख्याहि भृगुश्रेष्ठ सर्वज्ञो ह्यसि मे मतः ॥ २ ॥
 श्रीर्वः—यदेतदुक्तं भवता नित्यनैमित्तिकाश्रयम् । तदहं कथयिष्यामि भृगुवैकमना मम ॥ ३ ॥
 जातस्य जातकर्मादिक्रियाकाण्डमशेषतः । पुत्रस्य कुर्वीत पिता श्राद्धं चाभ्युदयात्मकम् ॥ ४ ॥
 युग्मांस्तु प्राङ्मुखान्विग्रान्भोजयेन्मनुजेधर । यथा वृत्तिस्तथा कुर्यादैवं पितृं द्विजन्मनाम् ॥ ५ ॥
 दध्ना यवैस्सवदरैर्मिश्रान्पिण्डान्मुदा युतः । नांदिमुखेभ्यस्तीर्थेन दद्यादैवेन पार्थिव ॥ ६ ॥
 प्राजापत्येन वा सर्वमुपचारं प्रदक्षिणम् । कुर्वीत तत्तथाऽशेषवृद्धिकालेषु भूपते ॥ ७ ॥
 ततश्च नाम कुर्वीत पितैव दशमेऽहनि । देवपूर्वं नराख्यं हि शर्मवर्मादिसंयुतम् ॥ ८ ॥
 शर्मेति ब्राह्मणस्योक्तं वर्मेति क्षत्रसंश्रयम् । गुप्तदासात्मकं नाम प्रशस्तं वैश्यशूद्रयोः ॥ ९ ॥
 नार्थहीनं न चाशस्तं नापशब्दयुतं तथा । नामंगल्यं जुगुप्सावन्नाम कुर्यात्समाक्षरम् ॥ १० ॥
 नातिदीर्घं नातिह्रस्वं नातिगुर्वक्षरान्वितम् । सुखोचार्यं तु तन्नाम कुर्याद्यत्प्रवणाक्षरम् ॥ ११ ॥
 ततोऽनन्तरसंस्कारसंस्कृतो गुरुवैश्मनि । यथोक्तविधिमाश्रित्य कुर्याद्विद्यापरिग्रहम् ॥ १२ ॥

अथ दशमोऽध्यायः

कथितमिति ॥ पुंसः क्रिया—षोडशसंस्काररूपाम् । गर्भाधानपुंसवनसीमंतेनयनविष्णुबलिजातकर्म-
 नामकरणोपनिष्क्रमणान्प्राशनचूडोपनयनवेदव्रतचतुष्टयसमावर्तनविवाहाः षोडशसंस्काराः ॥ १, २ ॥

यदेतदिति ॥ नित्यनैमित्तिकाश्रयमिति काम्यस्याप्युपलक्षणम् ॥ ३ ॥

जातस्येति ॥ जातकर्मग्रहणमाधानपुंसवनादीनामप्युपलक्षणम् ॥ ४, ५ ॥

दध्नेति ॥ नान्दी—उत्सवः, तत्प्रधाना नान्दीमुखाः । दैवेन—करामेण ॥ ६ ॥

प्राजापत्येनेति ॥ प्राजापत्येन—कनिष्ठिकाया मूलेन । तदुक्तम् * कनिष्ठदेशिन्यंगुष्ठमूलान्यग्रं करस्य
 तु । प्राजापतिपितृब्रह्मदैवतीर्थान्यनुक्रमात् ॥ इति मनुः । वृद्धिकालः—कन्यापुत्रविवाहेत्यत्र वक्ष्यमाणाः ॥ ७ ॥

तत इति ॥ दशमेऽहनीति स्मृत्युक्तकालोपलक्षणम् । * अहन्येकादशे नाम * नामवेयं दशम्यां
 च केचिदिच्छन्ति पार्थिव । द्वादश्यामथ वा रात्र्यां मासे पूर्णे तथाऽपरे ॥ इति च स्मृतेः । देवपूर्वं—* कुल
 देवतानामसंबद्धं नाम कुर्यात् * इति शंखोक्तेः । नराख्यं—पुंवाचि, शर्मवर्मादिसंयुतम्—शर्मवर्मगुप्तदासयुक्तं
 यन्नाम, यथा—विष्णुशर्मा इन्द्रवर्मा चन्द्रगुप्तः हरिदास इति । देवशब्दः ऋषिपित्रादिखण्ड्यावाची वा ॥ ८, ९ ॥

नार्थहीनमिति ॥ अशस्तम्—अशीलं, व्रीडाकरम् ॥ १० ॥

नेति ॥ नातिदीर्घं—द्वयद्वयं चतुष्टयं वा । प्रवणाक्षरं—सुगन्धिलवृत्तरम् ॥ ११ ॥

तत इति ॥ अनन्तराः—उपनिष्क्रमणानुपनयनान्ताः ॥ १२ ॥

गृहीतविद्यो गुर्वे दत्त्वा च गुरुदक्षिणां । गार्हस्थ्यमिच्छन्भूपाल कुर्यादारपरिग्रहम् ॥ १३ ॥
 ब्रह्मचर्येण वा कालं कुर्यात्संकल्पपूर्वकम् । गुरोश्शुश्रूषणं कुर्यात्तत्पुत्रादेरथापि वा ॥ १४ ॥
 वैखानसो वाऽपि भवेत्परिव्राडय वेच्छया । पूर्वसंकल्पितं यादृक् तादृक्कुर्यान्नराधिप ॥ १५ ॥
 वर्षैरेकगुणां भार्याषुद्रहेत्त्रिगुणस्त्वयम् । नातिक्रेशामकेशां वा नातिकृष्णां न पिङ्गलाम् ॥ १६ ॥
 निसर्गतोऽधिकज्ञां वा न्यूनाज्ञामपि नोद्वहेत् । नाविशुद्धां तरोमां वाऽकुलजां वाऽपि रोगिणीम् ॥ १७ ॥
 न दुष्टां दुष्टवाक्यां वा व्यंगिनीं पितृमातृतः । न श्मश्रुव्यंजनवतीं न चैव पुरुषाकृतिम् ॥ १८ ॥
 न घर्षरस्त्रां क्षामां तथा काकस्त्रां न च । नानिवंधेक्षणां तद्रवृत्ताक्षीं नोद्वहेद्बुधः ॥ १९ ॥
 यस्याश्च रोमशे जंवे गुल्फौ यस्यास्तथोज्ज्वलौ । गंडयोः कूपरौ यस्या हसन्त्यास्तां न चोद्वहेत् ॥ २० ॥
 नातिरूक्षच्छधि पाण्डुकृजामरुणेक्षणां । आषीवहस्तपदां च न कन्याषुद्रहेद्बुधः ॥ २१ ॥
 न वामनां नातिदीर्घां नोद्वहेत्संहतध्रुवम् । न चातिच्छिद्रदशनां न करालमुखीं नरः ॥ २२ ॥
 पंचमीं मातृपक्षाच्च पितृपक्षाच्च सप्तमीम् । गृहस्थश्चोद्वहेत्कन्यां न्यायेन विधिना नृप ॥ २३ ॥
 ब्राह्मो दैवस्तथैवार्धः प्राजापत्यस्तथासुरः । गार्धर्वराक्षसौ चान्यौ पैशाचश्चाष्टमो मतः ॥ २४ ॥
 एतेषां यस्य यो धर्मो वर्णस्योक्तो महर्षिभिः । कुर्वीत दारग्रहणं तेनान्यं परिवर्जयेत् ॥ २५ ॥
 सधर्मचारिणीं प्राप्य गार्हस्थ्यं सहितस्तथा । समुद्रहेद्ददात्येतत्सम्यगूढं महाफलम् ॥ २६ ॥

इति श्रीविष्णुपुराणे तृतीयांशे दशमोऽध्यायः ॥ १० ॥

गृहीतेति ॥ गुरुदक्षिणां—गुरुत्वनिमित्तां दक्षिणाम् । उपकुर्वाणस्तु गृहीतविधः समावृत्य गृही स्यात्, वैखानसो, यतिर्वा स्यात् ॥ १३ ॥

ब्रह्मचर्येणति ॥ नैष्ठिकः सन् ब्रह्मचर्याश्रमेण वा यावदायुः कालं नयेत् ॥ किं च यावज्जीवमयमेव ममाश्रम इति पूर्वं संकल्पितं चेत्तत्रैव तिष्ठेत्; न त्वाश्रमान्तरं गच्छेत् । तत्रापि विरक्तौ सत्यां यतिः स्यादेव, न त्वाश्रमान्तरगामी, *यदहरेव विरज्येतदहरेव प्रव्रजेत्* इति श्रुतेः ॥ १४, १५ ॥

वर्षैरिति ॥ एकगुणामिति यवीयसीत्पोषकक्षणां । *अष्टवर्षा भवेत्कन्या नववर्षा तु रोहिणी । दशवर्षा भवेद्गौरी अत ऊर्ध्वं रजस्वला* इति कन्यायाः दशवर्षात्परमविवाहात्स्मरणात्, *असपिण्डां यवीयसीम्* इति स्मृतेश्च ॥ १६, १७ ॥

न दुष्टामिति ॥ व्यंगिनीमिति । व्यंगिनी—निधाम । व्यंगमातापितृजां, व्यंगस्त्वयत्वगदोषमातापितृजां वा । श्मश्रुरेव व्यञ्जनं पुंस्त्वचिह्नम् ॥ १८—२१ ॥ न वामनामिति ॥ करालं—दंतुरम् ॥ २२ ॥

पंचमीमिति ॥ क्षमातुः प्रपितामहस्य कूटस्थस्य पंचमस्य संतानान्तरजा तावत्संख्यजनव्यवहिता कन्या मातृपक्षात्पंचमी । तथा वरप्रपितामहस्य कूटस्थस्य सप्तमस्य संतानान्तरजाता तावत्संख्यजनव्यवहिता कन्या पितृपक्षात्सप्तमी । इदं च पंचमीसप्तमीभ्यामर्वाङ् निषेधपरम् । तयोर्न विवाहविधिपरम् । *पंचमात्सप्तमादूर्ध्वं मातृतः पितृतस्तथा* इति स्मृतेः ॥ २३ ॥ ब्राह्म इति ॥ ब्राह्मादिविवाहानां स्वरूपं स्मृतिषु द्रष्टव्यम् ॥ २४—२६ ॥

इति श्रीविष्णुचिन्तायै विष्णुपुराणव्याख्याने तृतीयांशे दशमोऽध्यायः ॥ १० ॥

एथैकादशोऽध्यायः

सगरः—गृहस्थस्य सदाचारं श्रोतुमिच्छाम्यहं मुने । लोकादस्मात्परस्माच्च यमातिष्ठन्न हीयते ॥ १ ॥
 ओर्वः—श्रूयतां पृथिवीपाल सदाचारस्य लक्षणम् । सदाचारचता पुंसां जितौ लोकावुभावपि ॥ २ ॥
 साधवः क्षीणदोषास्तु सच्छब्दः साधुवाचकः । तेषामाचरणं यत्तु सदाचारस्य उच्यते ॥ ३ ॥
 सप्तर्षयोऽथ मनवः प्रजानां पतयस्तथा । सदाचारस्य वक्तारः कर्तारश्च महीपते ॥ ४ ॥
 ब्राह्मे मुहूर्ते चोत्थाय मनसा मतिमान्नृप । प्रबुद्धश्चिन्तयेद्धर्ममर्थं चाप्यविरोधिनम् ॥ ५ ॥
 अपीडया तयोः काममुभयोरपि चिन्तयेत् । दृष्टादृष्टाविनाशाय त्रिवर्गे समदर्शनः ॥ ६ ॥
 परित्यजेदर्धकामौ धर्मपीडाकारौ नृप । धर्ममप्यसुखोदकं लोकविद्विष्टमेव च ॥ ७ ॥

ततः काल्यं समुत्थाय कुर्यान्मैत्रं नरेश्वर ॥ ८ ॥

नैर्ऋत्यामिषुविक्षेपमतीत्याभ्यधिकं भुवः । दूरादावसथान्मूत्रं पुरीषं च विसर्जयेत् ॥ ९ ॥

पादावनेजनोच्छिष्टे प्रक्षिपेन्न गृहांगणे ॥ १० ॥

आत्मच्छायां तरुच्छायां गोक्षर्याग्न्यनिलांस्तथा । गुरुद्विजादींस्तु बुधो नाधिमेहेत्कदाचन ॥ ११ ॥

न कृष्टे सस्यमध्ये वा गोव्रजे जनसंसदि । न वर्त्मनि न नद्यादितीर्थेषु पुरुषर्षभ ॥ १२ ॥

नाप्सु नैवांभसस्तीरे श्मशाने न समाचरेत् । उत्सर्गं वै पुरीषस्य भूत्रस्य च विसर्जनम् ॥ १३ ॥

उदङ्मुखो दिवा मूत्रं विपरीतमुखो निशि । कुर्वीतानापदि प्राज्ञो मूत्रोत्सर्गं च पार्थिव ॥ १४ ॥

तृणैरास्तीर्य वसुधां वस्त्रप्रावृतमस्तकः । तिष्ठेन्नातिचिरं तत्र नैव किञ्चिदुदीरयेत् ॥ १५ ॥

वल्मीकमूषिकोत्खातां मृदं नातर्जलात्तथा । शौचावशिष्टां गेहाच्च नादद्याल्लेपसंभवाम् ॥ १६ ॥

अणुप्राण्युपपन्नां च हलोत्खातां च पार्थिव । परित्यजेन्मृदो ह्येतास्सकलाश्शौचकर्मणि ॥ १७ ॥

अथ एकादशोऽध्यायः

१-४ ॥ ब्राह्म इति ॥ ब्राह्मसूर्योदयात्प्राक् तृतीयो मुहूर्तः ॥ ५-७ ॥

तत्र इति ॥ मैत्रं—मित्रदैवत्यं पायुकृत्यं मलोत्सर्गादिकम् ॥ ८ ॥

नैर्ऋत्यामिति ॥ नैर्ऋत्यां दिशि ग्रामात्, तदसंभवे खावसथात् दूरे ॥ ९, १० ॥

आत्मच्छायामिति ॥ आत्मच्छायामित्यादि प्रतीतिशेषः ॥ ११-१३ ॥

उदङ्मुख इति ॥ दिवेति संध्योरुपलक्षणम्—* दिवामंश्यासु कर्णपथमूत्र उदङ्मुखः * इति स्मृतेः ॥ १४, १५ ॥ वल्मीकेति ॥ लेपसंभवां—मूत्रादिलेपगताम् ॥ १६, १७ ॥

एका लिंगे गुदे तिस्रो दश वामकरे नृप । हस्तद्वये च सप्त स्युर्मृदश्शौचोपपादिकाः ॥ १८ ॥
 अच्छेनागंधफेनेन जलेनावुद्धदेन च । आचामेच मृदं भूयस्तथा दद्यात्समाहितः ॥ १९ ॥
 निष्पादितांघ्रिश्चैवस्तु पादावभ्युक्ष्य वै पुनः । त्रिःपिवेत्सलिलं तेन तथा द्विः परिमार्जयेत् ॥ २० ॥
 शीर्षण्यानि ततः स्नानि मूर्धानं च समालभेत् । बाहू नाभिं च तोयेन हृदयं चापि संस्पृशेत् ॥ २१ ॥
 स्वाचान्तश्च ततः कुर्यात्पुमान्केशप्रसाधनम् । आदर्शजनमांगल्यं दूर्वाद्यालंभनानि च ॥ २२ ॥
 ततस्स्ववर्णधर्मेण वृत्त्यर्थं च धनार्जनम् । कुर्वीत श्रुतिसंपन्नो यजेच्च पृथिवीपते ॥ २३ ॥
 सोमसंस्था हविस्संस्थाः पाकसंस्थाश्च संस्थिताः । धने यतो मनुष्याणां यतेतातो धनार्जने ॥ २४ ॥
 नदीनदतटाकेषु देवखातजलेषु च । नित्यक्रियार्थं स्नायीत गिरिप्रस्रवणेषु च ॥ २५ ॥
 कूपेषुद्धृततोयेन स्नानं कुर्वीत वा भुवि । गृहेषुद्धृततोयेन ह्यथवा भुज्यसंभवे ॥ २६ ॥
 शुचिवस्त्रधरः स्नातो देवर्षिपितृतर्पणम् । तेगामेव हि तीर्थेन कुर्वीत सुयमाहितः ॥ २७ ॥
 त्रिरपः प्रीणनार्थाय देवानामपवर्जयेत् । ऋषीणां च यथान्यायं सकृच्चापि प्रजापतेः ॥ २८ ॥
 पितॄणां-प्रीणनार्थाय त्रिरपः पृथिवीपते । पितामहेभ्यश्च तथा प्रीणयेत्प्रपितामहान् ॥ २९ ॥
 मातामहाय तत्पित्रे तत्पित्रे च समाहितः । दद्यात्पैत्रेण तीर्थेन काम्यं चान्यच्छृणुष्व मे ॥ ३० ॥
 मात्रे प्रमात्रे तन्मात्रे गुरुपत्न्यै तथा नृप । गुरूणां मातुलानां च स्निग्धमित्राय भूभुजे ॥ ३१ ॥
 इदं चापि जपेदंबु दद्यादात्मेच्छया नृप । उपकाराय भूतानां कृतदेवादितर्पणम् ॥ ३२ ॥
 देवासुरास्तथा यक्षा नागगंधर्वगक्षणाः । पिशाचा गुह्यकास्सिद्धाः कूर्मांडाः पशवः खगाः ॥ ३३ ॥
 जलेचरा भूतिलया वाय्वाहाराश्च जन्तवः । तृप्तिमेतेन यान्त्वाशु मदत्तेनानुनाऽखिलाः ॥ ३४ ॥
 नरकेषु समस्तेषु यातनासु च ये स्थिताः । तेषामाप्यायनायैतद्दीयते सलिलं मया ॥ ३५ ॥
 येऽबांधवा बांधवा ये येऽन्यजन्मनि बांधवाः । ते तृप्तिमखिला यान्तु ये चास्मत्तोऽम्बुकांक्षिणः ॥ ३६ ॥
 यत्रक्वचनसंस्थानां क्षुत्तृणोपहृतात्मनाम् । इदमाप्यायनायास्तु मया दत्तं तिलोदकम् ॥ ३७ ॥
 काम्योदकप्रदानं ते मयैतत्कथितं नृप । यद्वच्चा प्रीणयत्येतन्मनुष्यस्सकलं जगत् ।
 जगदाप्यायनोद्धृतं पुण्यमामोति चानघ ॥ ३८ ॥

एकेति ॥ पूर्वं गंधलेपक्षयकरं शौचं कृत्वा अथैकादिसंख्यं मृच्छोचम्, अथ पादशौचमथाचमनमथ
 संख्यावंदनादिकमिति क्रमः ॥ १८-२३ ॥

सोमसंस्था इति ॥ सोमसंस्थायो गौतमोक्ताः * औषामनाष्टकापार्वणश्राद्धश्रावण्याप्रहायणीचैत्र्याद्ययु-
 जीति सप्त पाकयज्ञसंस्थाः । अग्नयाध्वेयमग्नित्रे दृशपूर्णमावाप्रहायणी चानुर्माप्यादिनिर्गृहपशुबंधस्सौत्रामणिरिति
 सप्त हविर्यज्ञसंस्थाः । अग्निशोमोऽत्यग्निशोम उक्थ्यः षोडशी वाजपेयोऽतिरात्र आतोर्याम इति सप्त सोमसंस्थाः *
 इति । यतः एताः संस्थाः धने संस्थिताः-धनायत्ता इति, अतो धनार्जने यतेन ॥ २४ ॥

नदीति ॥ तटाको मनुष्यखातः; मनुष्यैरखातो द्रोण्यादिर्देवखातः ॥ २५ ॥

कूपेष्विति ॥ भुवि-कूपतटभूमौ, भुज्यसंभवे-तत्र तटभुवि स्नातुं शक्त्यसंभवे, तेनोद्धृततोयेन
 गृहे स्नायात् ॥ २६-३९ ॥

दत्त्वा काम्योदकं सम्पन्नेतेभ्यः श्रद्धयाऽन्वितः । आचम्य च ततो दद्यात्सर्वाय सलिलाञ्जलिम् ॥ ३९ ॥

नमो विवस्वते ब्रह्मभास्वते विष्णुतेजसे । जगत्सन्निधे शुचये सन्निधे कर्मदाक्षिणे ॥ ४० ॥

ततो गृहार्चनं कुर्यादभीष्टसुरपूजनम् । जलाभिषेकैः पुण्यं च कुर्याच्च निवेदनं ॥ ४१ ॥

अपूर्वमग्निहोत्रं च कुर्यात्प्राग्ब्रह्मणे नृप ॥ ४२ ॥

प्रजापतिं समुद्दिश्य दद्यादाहुतिमादरात् । गृहेभ्यः काश्यपायाथ ततोऽनुमतये क्रमात् ॥ ४३ ॥

तच्छेषं मणिके पृथ्वीपर्जन्याभ्यां क्षिपेत्ततः । द्वारे धातुविधातुश्च मध्ये च ब्रह्मणः क्षिपेत् ॥ ४४ ॥

गृहस्य पुरुषव्याघ्र दिग्देवानपि मे शृणु ॥ ४५ ॥

इन्द्राय धर्मराजाय वरुणाय तथेन्द्रवे । प्राच्यादिषु बुधो दद्याद्भुतशेषात्मकं बलिम् ॥ ४६ ॥

प्रागुत्तरे च दिग्भागे धन्वंतरिबलिं बुधः । निर्वपेद्वैश्वदेवं च कर्म कुर्यादतः परम् ॥ ४७ ॥

वायव्यां वायवे दिक्षु समस्तासु यथादिशम् । ब्रह्मणे चान्तरिक्षाय भानवे च क्षिपेद्बलिम् ॥ ४८ ॥

विश्वेदेवान्विश्वभूतास्तथा विश्वपतिं पितृन् । यक्षाणां च समुद्दिश्य बलिं दद्यान्नरेश्वर ॥ ४९ ॥

ततोऽन्यदन्नमादाय भूमिभागे शुचौ बुधः । दद्यादशेषभूतेभ्यस्स्वेच्छया सुममाहितः ॥ ५० ॥

देवा मनुष्याः पशवो वयांसि सिद्धास्सयक्षोरगदैत्यसंघाः ।

प्रेताः पिशाचास्तरवस्समस्ता ये चान्नमिच्छन्ति प्रयाऽत्र दत्तम् ॥ ५१ ॥

पिपीलिकाः कीटपतंगकाद्या बुभुक्षिताः कर्मनिबन्धवद्वाः ।

प्रयान्तु ते दत्तिमिदं मयाऽन्नं तेभ्यो निरुष्टं सुखिनो भवन्तु ॥ ५२ ॥

नम इति ॥ ब्रह्मभास्वते—वेदैः प्रकाशमानाय, सन्निधे—प्रेरकाय ॥ ४० ॥

तत इति ॥ गृहार्चनम्—गृहस्यार्चनम्, अभीष्टसुरपूजनं कुर्यादित्येव । अपूर्वमित्यस्मात्प्राक् निर्वपेद्वैश्वदेवं चेत्यर्थं पठितव्यम् । तदर्थः—देवपूजनात्परं विश्वेभ्यो देवेभ्यो जुष्टं निर्वपामाति वैश्वदेवं हविर्निरूप्यते तेन देवयज्ञादिकर्म कुर्यात् ॥ ४१ ॥

तत्कथमित्यत्राह—अपूर्वमिति ॥ पूर्वमस्य प्रकृतिभूतं होमान्तं नास्तीत्यपूर्व, होमान्तरप्रकृतिवाभावात् । अग्निहोत्रम्—अग्नौ दर्वीहोमं वैश्वदेवयज्ञारूपं ब्रह्माहुत्यादिपञ्चाहुतिकम् । * अपूर्वो रविर्होमो जुहोतिचोदनस्वाहाकारप्रधानः * इत्यापस्तम्बः ॥ ४२, ४३ ॥

तदिति ॥ अथ भूतयज्ञः । तच्छेषमिति । पृथ्वीपर्जन्यादिवलिः । मणिके—उदधाने ॥ ४४—४७ ॥

वायव्यामिति ॥ वायव्यां वायवे इति—वीप्सया प्रतिदिशं वायुबलिः । दिशां च बलिः प्राच्यै दिश इत्यादि । ब्रह्मादिवलित्रयं मध्ये । तदुत्तरतो विश्वदेवादिवलिद्वयम् । परं विश्वपतिबलिः । दक्षिणतः पितृबलिः । वायव्ये यक्षबलिः । अयं क्रमः पारस्करगृह्ये द्रष्टव्यः । तथा च पारस्करगृह्यम्—काण्वानां वैश्वदेवादन्नात्पशुस्य स्वाहाकारैर्जुहुयात्, ब्रह्मणे प्रजापतये गृहो(हे)भ्यः काश्यपायानुमतये इति भूतगृहेभ्यो मणिके त्रीन् पर्जन्यायाद्भ्यः पृथिव्यै धात्रे विधात्रे च द्वायितयोः प्रतिदिशं वायवे दिशां च मध्ये च त्रीन् ब्रह्मणेऽन्तरिक्षाय सूर्याय विश्वेभ्यो देवेभ्यो विश्वेभ्यश्च भूतेभ्यः तेषामुत्तरत उषसे भूतानां च पतये परं पितृभ्यस्त्वधा नम इति दक्षिणतः पात्रं निर्णय्योत्तरपूर्वस्यां दिशि निनयेद्यस्मैतत् इत्युद्धृत्यान्त्रं ब्राह्मणायावनेज्य दद्याद्वाऽन्तत इति ॥ ४८—५२ ॥

येषां न माता न पिता न बंधुनैवान्नसिद्धिर्न तथाऽन्यदस्ति ।
तत्तृप्तयेऽन्नं भुवि दत्तमेतत्ते यान्तु तृप्तिं मुदिता भवन्तु ॥ ५३ ॥
भूतानि सर्वाणि तथाऽन्नमेतदहं च विष्णुर्न यतोऽन्यदस्ति ।
तस्मादहं भूतनिकायभूतमन्नं प्रयच्छामि भवाय तेषाम् ॥ ५४ ॥
चतुर्दशो भूतगणो य एषस्तत्र स्थिता येऽखिलभूतसंघाः ।
तृप्त्यर्थमन्नं हि मया निसृष्टं तेषामिदं ते मुदिता भवन्तु ॥ ५५ ॥

इत्युच्चार्य नरो दद्यादन्नं श्रद्धासमन्वितः । भुवि सर्वोपकाराय गृही सर्वश्रयो यतः ॥ ५६ ॥
श्वचंडालविहंगानां भुवि दद्यात्ततो नरः । ये चान्ये पतिताः केचिदपुत्रा स्सन्ति मानवाः ॥ ५७ ॥
ततो गोदोहमात्रं वै कालं तिष्ठेद्गृहांगणे । अतिथिग्रहणार्थाय तद्धूर्ध्वं तु यथेच्छया ॥ ५८ ॥
अतिथिं तत्र संप्राप्तं पूजयेत्स्वागतादिना । तथासनप्रदानेन पादप्रक्षालनेन च ॥ ५९ ॥
श्रद्धया चान्नदानेन प्रियप्रश्नोत्तरेण च । गच्छतश्चानुयानेन प्रीतिमुत्पादयेद्गृही ॥ ६० ॥
अज्ञातकुलनामानमन्यदेशादुपागतम् । पूजयेदतिथिं सम्यङ् नैकग्रामनिवासिनम् ॥ ६१ ॥
अकिंचनमसंबंधमज्ञातकुलशीलिनम् । असंभोज्यातिथिं भुञ्जन् भोक्तुकामं व्रजत्यधः ॥ ६२ ॥
स्वाध्यायगोत्रचरणमपृष्ट्वा च तथा कुलम् । हिरण्यगर्भबुद्ध्या तं मन्येताभ्यागतं गृही ॥ ६३ ॥
पित्रर्थं चापरं विप्रमेकमप्याशयेन्नृप । तद्देश्यं विदिताचारसंभूतिं पाञ्चयज्ञिकम् ॥ ६४ ॥

येषामिति ॥ सिद्धिः—सामग्री ॥ ५३ ॥

भूतानीति ॥ भूतनिकायभूतं—प्राणिनां शरीरभूतम् ॥ ५४ ॥

चतुर्दश इति ॥ चतुर्दशो गणः * देवा मनुष्याः पितरः * इत्यादिना प्रागुक्तः । * अष्टविधं
दैवत्यं तैर्यग्योन्यं च पंचधा भवति । मानुष्यं चैकविधं समासतो भौतिकः सर्गः ॥ * इति, * सिद्धगुणकगंधर्व-
यक्षराक्षसपन्नगाः । विद्याधराः पिशाचाश्च निर्दिष्टा देवयोनयः * इति, * सरीसृपा वानराश्च पशवो मृगपक्षिणः ।
तिर्यश्च इति कथ्यन्ते पञ्चैताः प्राणिजातयः ॥ * इति, * मनुष्या एकजातिरिति ॥ ५५-५७ ॥

तत इति ॥ नाडिकायाश्चतुर्भागो गोदोहः ॥ ५८-६१ ॥

अकिंचनमिति ॥ असंभोज्यातिथिं भक्तं भोक्तुकामं व्रजत्यधः इति वा पाठः । भक्तमश्नन् भुञ्जन् इति
वा पाठः ॥ ६२ ॥

स्वाध्यायेति ॥ चरणं—वेदावांतरशाखाः, पूर्वाचारो वा ॥ ६३ ॥ पित्रर्थमिति ॥ पित्रर्थम्—
नित्यश्राद्धार्थम् । पांचयज्ञिकं—पंचयज्ञकारिणम् ॥ ६४ ॥

अन्नाग्रं च समुद्रतः हन्तकारोपकल्पितम् । निर्वापभूतं भूपाल श्रोत्रियायोपपादयेत् ॥ ६५ ॥
 दद्याच्च भिक्षात्रितयं परिव्राड्ब्रह्मचारिणाम् । इच्छया च बुधो दद्याद्विभवे सत्यवारितम् ॥ ६६ ॥
 इत्येतेऽतिथयः प्रोक्ताः प्रागुक्ता भिक्षवश्च ये । चतुरः पूजयित्वैतान्नृप पापात्प्रमुच्यते ॥ ६७ ॥
 अतिथिर्यस्य भग्राशो गृहात्प्रतिनिवर्तते । स तस्मै दुष्कृतं दत्त्वा पुण्यमादाय गच्छति ॥ ६८ ॥
 धाता प्रजापतिः शक्रो वह्निर्वसुगणोऽर्यमा । प्रविश्यातिथिमेते वै भुञ्जतेऽन्नं नरेश्वर ॥ ६९ ॥
 तस्मादतिथिपूजायां यतेत सततं नरः । स केवलमघं भुंक्ते यो भुंक्ते ह्यतिथिं विना ॥ ७० ॥
 ततः स्ववासिनीं दुःखीं गुर्विणीं वृद्धबालकान् । भोजयेत्संस्कृतान्नेन प्रथमं चरमं गृही ॥ ७१ ॥
 अभुक्तवत्सु चैतेषु भुञ्जन्भुंक्ते स दुष्कृतम् । मृतश्च गत्वा नरकं श्लेष्मभुग्जायते नरः ॥ ७२ ॥
 अस्नाताशी मलं भुंक्ते ह्यजपी पूयशोणितम् । असंस्कृतान्नमुद्धमूत्रं वालादेः प्रथमं शकृत् ॥ ७३ ॥
 अहोमी च किमीन्भुंक्ते अदत्त्वा विषमश्नुते ॥ ७४ ॥
 तस्माच्छृणुष्व राजेन्द्र यथा भुञ्जीत वै गृही । भुञ्जतश्च यथा पुंसः पापबंधो न जायते ॥ ७५ ॥
 इह चारोग्यमतुलं बलवृद्धिस्तथा नृप । भवत्यरिष्टशान्तिश्च वैरिपक्षाभिचारतः ॥ ७६ ॥
 स्नातो यथावत्कृत्वा च देवर्षिपितृर्षणम् । प्रशस्तरत्नपाणिस्तु भुञ्जीत प्रयतो गृही ॥ ७७ ॥
 कृते जपे हुते वह्नौ शुद्धवस्त्रधरो नृप । दत्त्वाऽतिथिभ्यो विप्रेभ्यो गुरुभ्यस्तंश्रिताय च ।
 पुण्यगंधधरश्शस्तमालयधारी नरेश्वर ॥ ७८ ॥
 नैकवस्त्रधरोऽनार्द्रपाणिपादो महीपते । विशुद्धवदनः प्रीतो भुञ्जीत न विदिङ्मुखः ॥ ७९ ॥
 प्राङ्मुखोदङ्मुखो वापि न चैवान्यमना नरः । अन्नं प्रशस्तं पथ्यं च प्रोक्षितं प्रोक्षणोदकैः ॥ ८० ॥
 न कुत्सिताहृतं नैव जुशुप्तावदसंस्कृतम् । दत्त्वा तु भुंक्ते शिष्टेभ्यः क्षुधितेभ्यस्तथा गृही ॥ ८१ ॥
 प्रशस्तशुद्धपात्रे तु भुञ्जीताकूपितो द्विजः ॥ ८२ ॥

अन्नाग्रमिति ॥ अग्रं—भोजनायनुष्ठितम्, * प्राप्तमात्रं भवेद्विज्ञा अग्रं प्राप्तचतुष्टयम् । अग्राण्येव
 तु चत्वारि हंतकारं प्रचक्षते ॥ * इति । निर्वपामीति पाकात्सिद्धं निर्वापभूतं मनुष्येभ्यो हंतैतिमंत्रेण श्रोत्रियाय
 देयमन्नं हंतकाराख्यम् ॥ ६५, ६६ ॥

इत्येत इति ॥ एते अतिथयः * अज्ञातकुलनामानमित्युक्तश्च, श्रोत्रियश्च, परिव्राड्ब्रह्मचारिवर्गश्च,
 * वेदाहरणकार्येणेति प्रागुक्तश्चेत्येतांश्चतुरो वर्गान् पूजयेत् ॥ ६७-७० ॥

तत इति ॥ परिणीता पितृगेहे स्थिता स्ववासिनी । चरमं—पश्चात् । गृही भुञ्जीतेति शेषः ॥
 ७१, ७२ ॥ अस्नातेति । असंस्कृतं—वैश्वदेवादिना ॥ ७३-८० ॥

नेति ॥ असंस्कृतं वैश्वदेवादिना ॥ ८१, ८२ ॥

नासंदिसंस्थिते पात्रे नादेशे च नरेश्वर । आकाशे नातिमंकीर्णे दत्त्वाऽग्रं च नरोऽग्रये ॥ ८३ ॥
 मंत्राभिमंत्रितं शस्तं न च पर्युषितं नृप । अन्यत्र फलमूलेभ्यश्शुष्कशाखादिकात्तथा ॥ ८४ ॥
 तद्वद्वरीतेकेभ्यश्च गुडभक्ष्येभ्य एव च । भुंजीतोद्धृतसाराणि न कदापि नरेश्वर ॥ ८५ ॥
 न शेषं पुरुषोऽश्नीयादन्यत्र जगतीपते । मध्वंमुदधिसर्पिभ्यस्सक्तुभ्यश्च विवेकवान् ॥ ८६ ॥
 अश्नीयात्तन्मयो भूत्वा पूर्वं तु मधुरं रसम् । लवणाम्लौ तथा मध्ये कटुतिक्तादिकांस्ततः ॥ ८७ ॥
 प्राग्द्रवं पुरुषोऽश्नीयान्मध्ये कठिनभोजनः । अन्ते पुनर्द्रवाशी तु बलारोग्ये न मुंचति ॥ ८८ ॥
 अनिन्द्यं भक्षयेदित्यं वाग्यतोऽन्नमकुत्सयन् । पंचग्रासं महामौनं प्राणाद्याप्यायनं हि तत् ॥ ८९ ॥
 भुक्त्वा सम्यगथाचम्य प्राङ्मुखोदङ्मुखोऽपि वा । यथावत्पुनराचामेत्पाणी प्रक्षाल्य मूलतः ॥ ९० ॥
 स्वस्थः प्रशान्तचित्तस्तु कृतासनपरिग्रहः । अभीष्टदेवतानां तु कुर्वीत स्मरणं वरः ॥ ९१ ॥
 अग्निराप्याययेद्भातुं पार्थिवं पवनेरितः । दत्तावकाशं नभसा जरयत्वस्तु मे सुखम् ॥ ९२ ॥
 अन्नं बलाय मे भूमेरपामग्रचनिलस्य च । भवत्वेतत्परिणतं ममास्त्वव्याहतं सुखम् ॥ ९३ ॥
 प्राणापानसमानानामुदानव्यानयोस्तथा । अन्नं पुष्टिकरं चास्तु ममाप्यव्याहतं सुखम् ॥ ९४ ॥

अगस्तिरग्निर्बडवानलश्च भुक्तं मयाऽन्नं जरयत्वशेषम् ।

सुखं च मे तत्परिणामसंभवं यच्छत्वरोगं मम चास्तु देहे ॥ ९५ ॥

विष्णुस्समस्तेन्द्रियदेहदेही प्रधानभूतो भगवान्यथैकः ।

सत्येन तेनात्तमशेषमन्नमारोग्यदं मे परिणाममेतु ॥ ९६ ॥

विष्णुरत्ता तथैवान्नं परिणामश्च वै तथा । सत्येन तेन मद्भुक्तं जीर्यत्वन्नमिदं तथा ॥ ९७ ॥

इत्युच्चार्य स्वहस्तेन परिमृज्य तथोदरम् । अनायासप्रदायीनि कुर्यात्कर्माण्यतन्द्रितः ॥ ९८ ॥

सच्छास्त्रादिविनोदेन सन्मार्गादविरोधिना । दिनं नयेत्तत्सन्ध्यामुपतिष्ठेत्समाहितः ॥ ९९ ॥

दिनान्तसंध्यां सूर्येण पूर्वामृषैर्युतां बुधः । उपतिष्ठेद्यथान्याय्यं सम्यगाचम्य पार्थिव ॥ १०० ॥

नासंदीति ॥ आसन्दी-वेत्रादिमयं चतुष्पादमासनं * नान्यमासनमारोपयेदिति विष्णुस्मृतेः । अदेशे-
 कुत्सितस्थाने; आकाशे-आपुवृते । अकाले इति वा पाठः । अकाले-सन्ध्यादिसमये, ना* नांतरा भोजनं कुर्यादिति ।
 अग्रयेऽग्रमिति । परिविष्टस्यान्नस्याग्रं मन्त्रं विनाऽग्नौ पक्षिपेदिति विधिः ॥ ८३, ८४ ॥ हरीतकमपक्वलेह्यादिभेदः ॥ ८५ ॥

न शेषमिति ॥ शेषम्-स्वेनापि खादितशेषम् * खादितार्थं पुनः खादन्मोदकानि फलानि वा ।
 दंपत्योर्भुक्तशेषं वा भुक्त्वा चान्द्रायणं चरेत् * इति स्मृतेः । नाशेषमिति पाठे निश्शेषं नाश्रीयत् ॥ ८६-८८ ॥

अनिन्द्यमिति ॥ अनिन्द्यम्-अनिषिद्धं पंचग्रासं भक्षयेदिति शेषः । महामौनमिति क्रियाविशेषणम् ॥
 ८९-९१ ॥ अग्निरिति ॥ पार्थिवं भातुं-देहं अन्नरसेनाप्याययन्नं जरयत्विति शेषः ॥ ९२-९४ ॥

अगस्तिरिति ॥ तदन्नं परिणामसंभवम् अरोगं मम देहे यच्छतु मे सुखं चास्त्वित्यन्वयः ॥ ९५ ॥

विष्णुरिति ॥ अत्तम्-भुक्तम् ॥ ९६-१०० ॥

सर्वकालमुपस्थानं सन्ध्ययोः पार्थिवेष्यते । अन्यत्र सूतकाशौचविभ्रमातुरभीतितः ॥ १०१ ॥
 सूर्येणाभ्युदितो यश्च त्यक्तः सूर्येण वा स्वपन् । अन्यत्रातुरभावाच्च प्रायश्चित्ती भवेन्नरः ॥ १०२ ॥
 तस्मादनुदिते सूर्ये समुत्थाय महीपते । उपतिष्ठेन्नरस्तं ध्यामस्वपंश्च दिनान्तजाम् ॥ १०३ ॥
 उपतिष्ठन्ति वै सन्ध्यां ये न पूर्वं न पश्चिमाम् । व्रजन्ति ते दुरात्मानस्तामिस्रं नरकं नृप ॥ १०४ ॥
 पुनः पाकमुपादाय सायमप्यवनीपते । वैश्वदेवनिमित्तं वै पत्न्या सार्द्धं बलिं हरेत् ॥ १०५ ॥

तत्रापि श्वपचादिभ्यस्तथैवान्नविसर्जनम् ॥ १०६ ॥

अतिथिं चागतं तत्र स्वशक्त्या पूजयेद्बुधः । पादशौचासनप्रह्वस्वागतोक्त्या च पूजनम् ॥
 ततश्चान्नप्रदानेन शयनेन च पार्थिव ॥ १०७ ॥
 दिवाऽतिथौ तु विमुखे गते यत्पातकं नृप । तदेवाष्टगुणं पुंसस्सूर्योद्वे विमुखे गते ॥ १०८ ॥
 तस्मात्स्वशक्त्या राजेन्द्र सूर्योदमतिथिं नरः । पूजयेत्पूजिते तस्मिन्पूजितास्तसर्वदेवताः ॥ १०९ ॥
 अन्नशाकांबुदानेन स्वशक्त्या पूजयेत्पुमान् । शयनप्रस्तरमहीप्रदानैरथवाऽपि तम् ॥ ११० ॥
 कृतपादादिशौचस्तु श्रुत्वा सायं ततो गृही । गच्छेच्छय्यामस्कुटितामपि दारुमयीं नृप ॥ १११ ॥
 नाबिशालां न वै भग्नां नासमां मलिनां न च । न च जन्तुमयीं शय्यामधितिष्ठेदनास्वताम् ॥ ११२ ॥
 प्राच्यां दिशि शिरश्चस्तं याम्यायामथ वा नृप । सदैव स्वपतः पुंसो विपरीतं तु रोगदम् ॥ ११३ ॥
 ऋताबुपगमश्चस्तस्वपत्न्यामवनीपते । पुन्नामर्क्षे शुभे काले ज्येष्ठायुग्मासु रात्रिषु ॥ ११४ ॥
 नाद्यूनां तु स्त्रियं गच्छेन्नातुरां न रजस्वलाम् । नानिष्टां न प्रकुपितां न व्रस्तां न च गर्भिणीम् ॥ ११५ ॥
 नादक्षिणां नान्यकामां नाकामां नान्ययोषितम् । श्रुत्वा मां नातिभुक्तां वा स्वयं चैर्भिर्गुणैर्युतः ॥ ११६ ॥

सर्वकालमिति ॥ विभ्रमः—उन्मादादिवैचित्र्यम् । आतुरेति । आतुरत्वं रोगभावः । आशौचभावः—
 आशौचसद्भावः ॥ १०१—१०४ ॥ पुनरिति ॥ वैश्वदेवप्रत्याग्रायत्वेनामन्त्रकं पत्नी बलिं हरेत् ॥ १०५, १०६ ॥

अतिथिमिति ॥ प्रह्वत्वं-नम्रभावः ॥ १०७ ॥

दिवेति ॥ * सूर्योदस्तु स संप्राप्तो यस्सूर्योऽस्तंगतेऽतिथिः * ॥ १०८—१०९ ॥

अनेति ॥ प्रस्तरः—तृणादिशयनम् ॥ ११० ॥

कृतेति ॥ अपि दारुमयीम्—अनिषिद्धदुमकृतम् ॥ १११—११३ ॥

ऋताविति ॥ पुन्नामर्क्षाणि दश बृहस्पत्युक्तानि—* सार्पाच्चतुष्कं रौद्रं च याम्यं-त्वाष्ट्रिकं जलम् ।
 वैश्वेन्द्रवासवं पौष्णं स्त्रीलिङ्गास्तमुदाहृताः ॥ सौम्यवारुणमूलानि नपुंसकदिनानि तु । शेषाः पुँल्लिङ्गतां याताः *
 इति ॥ ज्येष्ठायुग्मासु-षष्ठ्यादियुग्मासु रात्रिषु, तत्रापि ज्येष्ठायु यथोत्तरं शुभास्त्रित्यर्थः । चतुर्थीप्रभृत्याषोडशी-
 मित्यादिना ॥ ११४—११६ ॥

स्नातस्सम्भ्रमधृत् प्रीतो नाध्मातः क्षुधितोऽपि वा । सकामस्यानुरागश्च व्यवायं पुरुषो व्रजेत् ॥११७॥
चतुर्दश्यष्टमी चैव तथाऽमा चाथ पूर्णिमा । पर्वाण्येतानि राजेन्द्र रविसंक्रान्तिरेव च ॥ ११८ ॥
तैलस्त्रीमांससंभोगी सर्वेष्वेतेषु वै पुमान् । विष्मूत्रभोजनं नाम प्रयाति नरकं मृतः ॥ ११९ ॥
अशेषपर्वस्वेतेषु तस्मात्संयमिभिर्बुधैः । भाव्यं सच्छास्त्रदेवेज्याध्यातजप्यपरैर्नरैः ॥ १२० ॥
नान्ययोनावयोनौ वा नोपयुक्तौपधस्तथा । द्विजदेवगुरूणां च व्यवायी नाश्रये भवेत् ॥ १२१ ॥
चैत्यचत्वरतीर्थेषु नैव गोष्ठे चतुष्पथे । नैव श्मशानोपवने सलिलेषु महीपते ॥ १२२ ॥
प्रोक्तपर्वस्वशेषेषु नैव भूपाल सन्ध्ययोः । गच्छेद्व्यवायं मनसा न मूत्रोच्चारपीडितः ॥ १२३ ॥
पर्वस्वभिगमो निन्द्यो दिवा पापप्रदो नृप । भुवि रोगावहो नृणामप्रशस्तो जलाशये ॥ १२४ ॥
परदारान्न गच्छेत् मनसाऽपि कथंचन । किमु वाचाऽस्थिबंधोऽपि नास्ति तेषु व्यवायिनाम् ॥१२५॥
मृतो नरकमध्येति हीयतेऽत्रापि चायुषः । परदाररतिः पुंसामिह चायुत्र भीतिदा ॥ १२६ ॥
इति मत्वा स्वदारेषु ऋतुमत्सु बुधो व्रजेत् । यथोक्तदोषहीनेषु सकामेष्वनृतावपि ॥ १२७ ॥
इति श्रीविष्णुपुराणे तृतीयांश एकादशोऽध्यायः ॥ ११ ॥

अथ द्वादशोऽध्यायः



और्वः—देवगोब्राह्मणान्तिसद्धान्वृद्धाचार्यां स्तथाऽर्चयेत् । द्विकालं च नमेत्संध्यामग्रीनुपचरेत्तथा ॥१॥
सदाऽनुपहते वस्त्रे प्रशस्ताश्च महौषधीः । गारुडानि च रत्नानि विभृयात्प्रयतो नरः ॥ २ ॥
प्रस्निग्धामलकेशश्च सुगंधश्चारुवेषधृक् । सितासुमनसो हृद्या विभृयाच्च नरस्सदा ॥ ३ ॥

स्नात इति ॥ कामो रिरंसा । रागः प्रीतिः ॥ ११७—१२० ॥

नान्ययोनाविति ॥ अन्ययोनौ—गवादियेनौ । औपधं रसायनादि । द्विजदेवादेराश्रये—तदालयस्थो
व्यवायी न स्यात् ॥ १२१ ॥ चैत्येति ॥ चत्वरदिष्वपि न व्यवायी स्यात् ॥ १२२—१२४ ॥

परदारानिति ॥ तेषु—परदारेषु व्यवायिनामस्थिबंधो नास्ति । ते हि अनस्थिकृमिकीटादिजन्मानः
स्युः ॥ १२५—१२७ ॥

इति श्रीविष्णुचिन्तीये विष्णुपुराणव्याख्याने तृतीयांश एकादशोऽध्यायः ॥ ११ ॥

अथ द्वादशोऽध्यायः



सदेति ॥ औषधीः—विष्णुक्रान्तादूर्वाद्याः । गारुडानि रत्नानि च—विपन्नानि मरकतादीनि ॥ १, २ ॥
प्रस्निग्धा इति ॥ प्रस्निग्धाः—अलंकृताः अमलाः केशा यस्या ॥ ३ ॥

किञ्चित्परस्वं न हरेन्नाल्पमप्यप्रियं वदेत् । प्रियं च नानृतं ब्रूयान्नान्यदोषानुदीरयेत् ॥ ४ ॥
 नान्यस्त्रियं तथा वैरं रोचयेत्पुरुषर्षभ । न दुष्टं यानमारोहेत्कूलच्छायां न संश्रयेत् ॥ ५ ॥
 विद्विष्टपतितोन्मत्तबहुवैरातिकीटकैः । वर्द्धकीबंधकीमर्तृगुद्रानृतकथैस्सह ॥ ६ ॥
 तथाऽतिव्ययशीलैश्च परिवादरतैश्शठैः । बुधो मैत्रीं न कुर्वीत नैकः पंथानमाश्रयेत् ॥ ७ ॥
 नावगाहेजलौघस्य वेगमग्रे नरेश्वर । प्रदीप्तं वेश्म न विशेषान्नाहेच्छिखरं तरोः ॥ ८ ॥
 न कुर्यादन्तसंघर्षं कृष्णीयाच्च न नासिकाम् । नासंवृतमुखो जृम्भेच्छ्वासकासौ विसर्जयेत् ॥ ९ ॥
 नोच्चैर्हसेत्सशब्दं च न मुञ्चेत्पवनं बुधः । नखान्न खादयेच्छिन्धान्न तृणं न महीं लिखेत् ॥ १० ॥
 न श्मश्रु भक्षयेल्लोष्टं न मृद्रीयाद्विक्षणः । ज्योतींष्यमेध्यशस्तानि नाभिवीक्षेत् च प्रभो ॥ ११ ॥
 नग्नां परस्त्रियं चैव सूर्यं चास्तमयोदये । न हुंकुर्याच्छवं गंधं शवगंधो हि सोमजः ॥ १२ ॥
 चतुष्पथं चैत्यतरुं श्मशानोपवनानि च । दुष्टस्त्रीसन्निकर्षं च वर्जयेन्निशि सर्वदा ॥ १३ ॥
 पूज्यदेवद्विजज्योतिश्छायां नातिक्रमेद् बुधः । नैकशून्याटवीं गच्छेत्तथा शून्यगृहे वसेत् ॥ १४ ॥
 केशास्थिकंटकामेध्यबलिभक्षणपुंस्तथा । स्नानार्द्रधरणीं चैव दूरतः परितर्जयेत् ॥ १५ ॥
 नानार्यानाश्रयेत्काश्चिन्न जिह्वं रोचयेद्बुधः । उपसर्पेन्न वै व्यालं चिरं तिष्ठेन्न वोत्थितः ॥ १६ ॥
 अतीव जागरस्वप्नौ तद्वत्स्थानासने बुधः । न सेवेत् तथा शय्यां व्यायामं च नरेश्वर ॥ १७ ॥
 दंष्ट्रिणशृंगिणश्चैव प्राज्ञो दूरेण वर्जयेत् । अवश्यायं च राजेन्द्र पुरोवातातपौ तथा ॥ १८ ॥
 न स्नायान्न स्वपेन्नग्नौ न चैवोपस्पृशेद्बुधः । मुक्त(कच्छत्र)केशश्च नाचामेद्देवाद्यर्चा च वर्जयेत् ॥ १९ ॥
 होमदेवार्चनाद्यासु क्रियास्वाचमने तथा । नैकवस्त्रः प्रवर्तेत द्विजपादावनजन ॥ २० ॥
 नासमंजसशीलैस्तु सहासीत कथंचन । सद्रूतसन्निकर्षो हि क्षणार्धमपि शस्यते ॥ २१ ॥
 विरोधं नोत्तमैर्गच्छेन्नाधमैश्च सदा बुधः । विवाहश्च विवादश्च तुल्यशीलैर्नृपेभ्यते ॥ २२ ॥
 नारभेत् कलिं प्राज्ञश्शुष्कवैरं च वर्जयेत् । अप्यल्पहानिस्सोढव्या वैरेणार्थागमं त्यजेत् ॥ २३ ॥
 स्नातो नाङ्गानि संमार्जेत्स्नानशाठ्या न पाणिना । न च निर्धनयेत्केशान्नाचामेच्चैव चो(च्छितः)त्थितः ॥ २४ ॥
 पादेन नाक्रमेत्पादं न पूज्याभिमुखं नयेत् । नोच्चासनं गुरोरग्रे भजेताविनयान्वितः ॥ २५ ॥

किञ्चिदिति ॥ किञ्चित्—किञ्चिदपि, न हरेत् ॥ ४ ॥ नेति ॥ कूलच्छाया—जलौघक्षतदेशच्छाया ॥ ५ ॥

विद्विष्टेति ॥ विद्विष्टादिभिः मैत्रीं न कुर्यात् । कीटकः—कीटकवपीडकः दरिद्रः । बंधकी—असती ॥

॥ ६-८ ॥ न कुर्यादिति ॥ न कृष्णीयात्—न निष्कर्षेत् । आसकासौ चासंवृतमुखो न विसर्जयेत् ॥ ९-११ ॥

नग्नामिति ॥ न हुंकुर्यादिति । शुकशोणितमयत्वेनाग्नीषोमीयस्य कायस्य अग्न्यंशे शुक्ले प्राणेन सह गते यस्सोमांशो रसः तदाहजः शवगंधो हि सोमजः ; * अग्निरूष्मा रसस्सोमश्शीरं तन्मयं यतः * इति-
 वचनात् ॥ १२ ॥ चतुष्पथमिति ॥ सवेदिकः पूजितो वृक्षश्चैत्यतरुः ॥ १३-२५ ॥

अपसव्यं न गच्छेच्च देवामारचतुष्पथान् । मंगल्यपूज्यांश्च तथा विपरीतान् दक्षिणम् ॥ २६ ॥
 सोमार्कान्यंयुवायूनां पूज्यानां च न संमुखम् । कुर्यान्निष्ठीवविष्मूत्रसमुत्सर्गं च पंडितः ॥ २७ ॥
 तिष्ठन्न मूत्रयेत्तद्वत्पथिःपि न मूत्रयेत् । श्लेष्मविष्मूत्ररक्तानि सर्वदेव न लंघयेत् ॥ २८ ॥
 श्लेष्मशिंषाणिकोत्सर्गो नात्रकाले प्रशस्यते । बलिमंगलजप्यादौ न होमे न महाजने ॥ २९ ॥
 योषितो नावमन्येत न चासां विश्वसेद्बुधः । न चैवेर्ष्या भवेत्तामु (न धिक्कु) नाधिकुर्यात्कदाचन ॥ ३० ॥
 मंगल्यपुष्परत्नाज्यपूज्याननमित्राद्य च । न निष्क्रमेद्गृहात्प्राज्ञस्तदाचारपरो नरः ॥ ३१ ॥
 चतुष्पथान्नमस्तुर्यात्काले होमपरो भवेत् । दीनानभ्युद्वरेत्साधूनुपासीत बहुश्रुतान् ॥ ३२ ॥
 देवर्षिपूजकस्तस्यविपत्पिंडोदकप्रदः । सत्कर्ता चातिथीनां यः स लोकानुत्तमान्ब्रजेत् ॥ ३३ ॥
 हितं मितं प्रियं काले वश्यात्मा योऽभिभाषते । स याति लोकानाह्लादहेतुभूतान्त्रुपाक्षयान् ॥ ३४ ॥
 धीमान्दीमान्क्षमायुक्तो ह्यास्तिको विनयान्वितः । विद्याभिजनवृद्धानां याति लोकाननुत्तमान् ॥ ३५ ॥
 अकालगर्जितादौ च पर्वस्वाशौचकादिषु । अनध्यायं बुधः कुर्यादुपरागादिके तथा ॥ ३६ ॥
 शमं नयति यः कुद्धान्सर्वबंधुरमत्सरी । भीताश्चासनकृत्साधुस्वर्गस्तस्याल्पकं फलम् ॥ ३७ ॥
 वर्षातपादिषु च्छत्री दंडी राज्यटवीषु च । शरीरत्राणकामो वै सोपानत्कस्तदा ब्रजेत् ॥ ३८ ॥
 नोर्ध्वं न तिर्यग्दूरं वा न पश्यन्पर्यटेद्बुधः । युगमात्रं महीपृष्ठं नरो गच्छेद्विलोकयन् ॥ ३९ ॥
 दोषहेतून्शेषांश्च वश्यात्मा यो निरस्यति । तस्य धर्मार्थकामानां हानिर्नाल्पाऽपि जायते ॥ ४० ॥
 सदाचारमतः प्राज्ञो विद्याविनयशिक्षितः । पापेऽप्यपापः परुषे ह्यभिधत्ते प्रियाणि यः ।
 मैत्रीद्रवांतःकरणस्तस्य मुक्तिः करे स्थिता ॥ ४१ ॥
 ये कामक्रोधलोभानां वीतरागा न गोचराः । सदाचारस्थितास्तेषामनुभावैर्धृता मही ॥ ४२ ॥
 तस्मात्सत्यं वदेत्प्राज्ञो यत्परप्रीतिकारणम् । सत्यं यत्परदुःखाय तदा मौनपरो भवेत् ॥ ४३ ॥
 प्रियमुक्तं हितं नेतदिति मत्वा न तद्वदेत् । श्रेयस्तत्र हितं वाच्यं यद्यप्यत्यन्तमप्रियम् ॥ ४४ ॥
 प्राणिनामुपकाराय यथैवेह परत्र च । कर्मणा मनसा वाचा तदेव मतिमान्वदेत् ॥ ४५ ॥

इति श्रीविष्णुपुराणे तृतीयेऽंशे द्वादशोऽध्यायः ॥ १२ ॥

अपसव्यमिति ॥ विपरीतान्—अमंगलानपूज्यान् प्रदक्षिणयेत् ॥ २६-२८ ॥

श्लेष्ममिति ॥ शिंषाणो नासिकामलः ॥ २९ ॥

योषित इति ॥ नाधिकुर्यात्—योषिदधिकारं न कुर्यात् ॥ ३०-४० ॥

सदाचरेति ॥ पापे—पापकृत्येऽपि, अपापः—अद्रोह्या परुषे—परुषवक्तव्यपि प्रियवादी ॥ ४१ ॥

य इति ॥ अनुभावैः—स आदिगुणैः, * सत्येनोत्तमिता भूमिः * इति श्रुतेः ॥ ४२—४५ ॥

इति विष्णुचित्तीये श्रीविष्णुपुराणव्याख्याने तृतीयेऽंशे द्वादशोऽध्यायः ॥ १२ ॥

त्रयोदशोऽध्यायः



औवंः—सचेलस्य पितुः स्नानं जाते पुत्रे विधीयते । जातकर्म तथा कुर्याच्छ्राद्धमभ्युदयं च यत् ॥ १ ॥
 पुग्मान्देवांश्च पित्र्यांश्च सम्यक्सव्यक्रमाद्द्विजान् । पूजयेद्भोजयेच्चैव तन्मना नान्यमानसः ॥ २ ॥
 दध्यक्षतैस्सवदैः प्राङ्मुखोदङ्मुखोऽपि वा । देवतीर्थेन वै पिंडान्दद्यात्कायेन वा नृप ॥ ३ ॥
 नान्दीमुखः पितृगणस्तेन श्राद्धेन पार्थिव । प्रीयते तत्तु कर्तव्यं पुरुषैस्सर्ववृद्धिषु ॥ ४ ॥
 कन्यापुत्रविवाहेषु प्रवेशेषु च वेश्मनः । नामकर्मणि बालानां चूडाकर्मादिके तथा ॥ ५ ॥
 सीमन्तोन्नयनं चैव पुत्रादिमुखदर्शने । नांदीमुखं पितृगणं पूजयेत्प्रयतो गृही ॥ ६ ॥
 पितृपूजाक्रमः प्रोक्तो वृद्धावेष समासतः । श्रूयतामवनीपाल प्रेतकर्मक्रियाविधिः ॥ ७ ॥
 प्रेतदेहं शुभैः स्नानैस्स्नापितं सग्विभूषितम् । दग्ध्वा ग्रामाद्बहिः स्नात्वा सचेलस्सलिलाशये ॥ ८ ॥
 यत्र तत्र स्थितायैतदमुकायेति वादिनः । दक्षिणाभिमुखा दधुर्बाधनास्सलिलाञ्जलिम् ॥ ९ ॥
 प्रविष्टाश्च समं गोभिर्ग्रामं नक्षत्रदर्शने । कटकर्म ततः कुर्युर्भूमौ प्रस्तरशायिनः ॥ १० ॥
 दातव्योऽनुदिनं पिण्डः प्रेताय भुवि पार्थिव । दिवा च भक्तं भोक्तव्यममांसं मनुजर्षभ ॥ ११ ॥
 दिनानि तानि चेच्छातः कर्तव्यं विप्रभोजनम् । प्रेता यान्ति तथा तृप्तिं बंधुवर्गेण भुञ्जता ॥ १२ ॥
 प्रथमेऽह्नि तृतीये च सप्तमे नवमे तथा । वस्त्रत्यागवहिस्स्नाने कृत्वा दद्यात्तिलोदकम् ॥ १३ ॥
 चतुर्थेऽह्नि च कर्तव्यं तस्यास्थिचयनं नृप । तदूर्ध्वमङ्गसंस्पर्शस्सपिण्डानामपीष्यते ॥ १४ ॥
 योग्यस्सर्वक्रियाणां तु समानसलिलास्तथा । अनुलेपनपुष्पादिभोगादन्यत्र पार्थिव ॥ १५ ॥
 शय्यासनोपभोगश्च सपिण्डानामपीष्यते । भस्मास्थिचयनादूर्ध्वं संयोगो न तु योषिताम् ॥ १६ ॥
 बाले देशान्तरस्थे च पतिते च मुनौ मृते । सद्यश्शौचं तथेच्छातो जलाग्न्युद्धं धनादिषु ॥ १७ ॥

अथ त्रयोदशोऽध्यायः



पुग्मानिति ॥ सव्यक्रमाद्—प्रदक्षिणक्रमात् ॥ १, २ ॥ दध्यक्षतैरिति ॥ कायेन—प्राजापत्येन ॥ ३—६ ॥
 पितृपूजेति ॥ वृद्धौ—अभ्युदयश्राद्धे । प्रेतकर्म—प्रेतदेहस्नापनदहनादि । क्रियाविधिः—पिण्डोदक-
 दानादिः ॥ ७ ॥ प्रेतदेहमिति ॥ स्नानैः—स्नानसाधनकैः ॥ ८ ॥ यत्रेति ॥ अमुकशब्दस्तत्तद्भोत्रनामोपपक्षकः ॥ ९ ॥
 प्रविष्टा इति ॥ गोप्रवेशकाले वा नक्षत्रदर्शने वा प्रवेशः । कटकर्म—शवसंबंधमाशौचकृत्यं, प्रस्त-
 रस्तृणादिशय्या ॥ १० ॥ दातव्य इति ॥ अनुदिनं—यावदाशौचम् ॥ ११—१४ ॥
 योग्या इति ॥ सर्वक्रियाः—संध्योपासनादिकाः ॥ १५, १६ ॥

बाल इति ॥ इच्छात इति विशेषणात् अकामतस्तु जलादिभिः मृतानां यथोक्तमाशौचादिकं कार्यमेव,
 * यदि कश्चित्प्रमादेन त्रियेताग्न्युदकादिभिः । तत्राशौचं विधातव्यं कर्तव्या चोदकक्रिया ॥ * इति स्मृतेः ॥ १७ ॥

मृतबन्धोर्दशाहानि कुलस्थानं न भुज्यते । दानं प्रतिगृहो होमः स्वाध्यायश्च निवर्तते ॥ १८ ॥
 विप्रस्यैतद्द्वादशाहं राजन्यस्याध्यशौचकम् । अर्द्धमासं तु वैश्यस्य मासं शूद्रस्य शुद्धये ॥ १९ ॥
 अयुजो भोजयेत्कामं द्विजानन्ते ततो दिने । दद्याद्भर्मेणु पिण्डं च प्रेतायोच्छिष्टसन्निधौ ॥ २० ॥
 वार्यायुधप्रतोदास्तु दण्डश्च द्विजभोजनात् । स्पृष्टव्योऽनन्तरं वर्षैः शुद्धेयेरंस्ते ततः क्रमात् ॥ २१ ॥
 ततस्सवर्णधर्मा ये विप्रादीनामुदाहृताः । तान्हुर्वीत पुमाञ्जीवेन्निजधर्मार्जनैस्तथा ॥ २२ ॥
 मृताहनि च कर्तव्यमेकोद्दिष्टमतः परम् । आह्वानादिक्रियादैवनियोगरहितं हि तत् ॥ २३ ॥
 एकोऽर्घ्यस्तत्र दातव्यस्तथैवैकपवित्रकम् । प्रेताय पिण्डो दातव्यो मुक्तवत्सु द्विजातिषु ॥ २४ ॥
 प्रश्नश्च तत्राभिरतिर्यजमानद्विजन्मनाम् । अक्षय्यममुकस्येति वक्तव्यं विरतौ तथा ॥ २५ ॥
 एकोद्दिष्टमयो धर्म इत्यमावस्यरात्स्मृतः । सपिण्डीकृतं तस्मिन्काले राजेन्द्र तच्छृणु ॥ २६ ॥
 एकोद्दिष्टविधानेन कार्यं तदपि पार्थिव । संवत्सरेऽथ पष्ठे वा मासे वा द्वादशेऽहि तत् ॥ २७ ॥

तिलगंधोदकैर्घृतं तत्र पात्रचतुष्टयम् ॥ २८ ॥

पात्रं प्रेतस्य तत्रैकं पैत्रं पात्रत्रयं तथा । सेचयेत्पितृपात्रेषु प्रेतपात्रं तत्स्त्रिषु ॥ २९ ॥
 ततः पितृत्वमापन्ने तस्मिन्प्रेते महीपते । श्राद्धधर्मेऽशेषेस्तु तत्पूर्वानर्चयेत्पितृन् ॥ ३० ॥
 पुत्रः पौत्रः प्रपौत्रो वा भ्राता वा भ्रातृसन्ततिः । सपिण्डसन्ततिर्वापि क्रियार्हो नृप जायते ॥ ३१ ॥
 तेषामभावे सर्वेषां समानोदकसन्ततिः । मातृपक्षसपिण्डेन संबंधा ये जलेन वा ॥ ३२ ॥
 कुलद्वयेऽपि चोच्छिन्ने स्त्रीभिः कार्याः क्रिया नृप । पितृमातृसपिण्डैस्तु समानसलिलैस्तथा ॥ ३३ ॥

(तत्संघातस्थितैर्वाऽपि) संघातान्तर्गतैर्वाऽपि कार्याः प्रेतस्य च क्रियाः ।

उत्सन्नबन्धो रिक्थाद्वा कारयेदवनीपतिः ॥ ३४ ॥

पूर्वाः क्रिया मध्यमाश्च तथा चैवोत्तराः क्रियाः । त्रिःप्रकाराः क्रियास्सर्वास्तासां भेदं शृणुष्व मे ॥ ३५ ॥

(आदाहवार्यायुधादि) आदाहाद्द्वादशाहाश्च स्पर्शाद्यन्तास्तु याः क्रियाः ।

ताः पूर्वा मध्यमा मासि मास्येकोद्दिष्टसंज्ञिताः ॥ ३६ ॥

मृतबन्धोरिति ॥ मृतो बन्धुर्यत्र कुले तन्मृतबन्धु तस्य कुलस्य ॥ १८ ॥

विप्रस्येति ॥ एतत्—प्रागुक्तं दशाहाशौचम् ॥ १९ ॥

अयुज इति ॥ अन्ये—आशौचानन्तरदिने, *आद्यमेकादशेऽहनि * इति स्मृतेः ॥ २०—२२ ॥

मृताहनीति ॥ आह्वानादीत्यादिशब्दादग्नौ रणादि ग्राह्यम् । दैवनियोगो वैश्वदेविकविप्रामंत्रणम् ॥ २३, २४ ॥

प्रश्नश्चेति ॥ अभिरम्यत इति यजमानेन प्रष्टव्यं, द्विजैश्चाभिरतास्म इति प्रतिवक्तव्यम् ॥ २५ ॥

एकोद्दिष्टमय इति ॥ तस्मिन् काले—संवत्सरेऽतीते ॥ २६—२९ ॥

तत इति ॥ श्राद्धधर्मे—पार्वणाद्यैः । तत्पूर्वान्—सः पूर्वो येषां तान् सपिण्डीकृतप्रमुखान् ॥ ३०—३३ ॥

संघातेति ॥ तत्संघातः—तस्य मृतस्य सार्थः ॥ ३४—३८ ॥

प्रेते पितृत्वमापन्ने सपिण्डीकरणादनु । क्रियन्ते याः क्रियाः पित्र्या प्रोच्यन्ते ता नृपोत्तराः ॥ ३७ ॥
 पितृमातृसपिण्डैस्तु समानसलिलैस्तथा । संघातान्तर्गतैर्वाऽपि राज्ञा वा धनहारिणा ॥ ३८ ॥
 पूर्वाः क्रियास्तु कर्तव्याः पुत्रार्थैरेव चोत्तराः । दौहित्रैर्वा नृपश्रेष्ठ कार्यास्तत्तनयैस्तथा ॥ ३९ ॥
 मृताहनि च कर्तव्यास्त्रीणामप्युत्तराः क्रियाः । प्रतिसंवत्सरं राजन्नेकोद्दिष्टविधानतः ॥ ४० ॥
 तस्मादुत्तरसंज्ञा याः क्रियास्ताः शृणु पार्थिव । यदायदा च कर्तव्या विधिना येन चानघ ॥ ४१ ॥
 इति श्रीविष्णुपुराणे तृतीयेंशे त्रयोदशोऽध्यायः ॥ १३ ॥

अथ चतुर्थदशोऽध्यायः

और्वः—ब्रह्मेन्द्ररुद्रनासत्यसूर्याग्निवसुमारुतान् । विश्वेदेवान्पितृगणान्वयांसि मनुजान्पशून् ॥ १ ॥
 सरीसृपानृषिगणान्यच्चान्यद्भूतसंज्ञितम् । श्राद्धं श्रद्धान्वितः कुर्वन्प्रीणयत्यखिलं जगत् ॥ २ ॥
 मासिमास्यसिते पक्षे पंचदश्यां नरेश्वर । तथाऽष्टकासु कुर्वीत काम्यान्कालाञ्छृणुष्व मे ॥ ३ ॥
 श्राद्धार्हमागतं द्रव्यं विशिष्टमथ वा द्विजम् । श्राद्धं कुर्वीत विज्ञाय व्यतीपातेऽयने तथा ॥ ४ ॥
 विषुवे चापि संप्राप्ते ग्रहणे शशिसूर्ययोः । समस्तेष्वेव भूपाल राशिष्वर्के च गच्छति ॥ ५ ॥
 नक्षत्रग्रहपीडासु दुष्टस्वभावलोकने । इच्छाश्राद्धानि कुर्वीत नवसत्यागमे तथा ॥ ६ ॥
 अमावास्या यदा मैत्रविशाखास्वातियोनिनी । श्राद्धैः पितृगणस्तुतिं तथाऽप्नोत्यष्टवार्षिकीम् ॥ ७ ॥
 अमावास्या यदा पुष्ये रौद्रेऽथर्क्षे पुनर्वसौ । द्वादशाब्दं तदा तृप्तिं प्रयान्ति पितरोऽर्चिताः ॥ ८ ॥
 वासवाजैकपादक्षे पितृणां तृप्तिमिच्छताम् । वारुणे वाऽप्यमावास्या देवानामपि दुर्लभा ॥ ९ ॥
 नवस्त्वृक्षेष्वमावास्या यदेतेष्ववनीपते । तदा हि तृप्तिदं श्राद्धं पितृणां शृणु चापरम् ॥ १० ॥

पूर्वा इति ॥ पूर्वाः क्रियास्त्वित्यत्र पूर्वशब्देन मध्यमानामपि ग्रहणम् ॥ ३९-४१ ॥

इति श्रीविष्णुचिन्तये विष्णुपुराणव्याख्याने तृतीयेंशे त्रयोदशोऽध्यायः ॥ १३ ॥

अथ चतुर्थदशोऽध्यायः

१, २ ॥ मासीति ॥ अयोक्तक्रियाणां कालः । अष्टकासु—* हेमन्तशिशिरयोश्चतुर्णामपरपक्षणाम
 अष्टमीष्वष्टकाः * इत्याद्यलान्नोक्तगणपत्रके कृष्णपक्षममभ्यावास्तिष्वस्त्रिंशोष्टका इत्युक्तास्तासु ॥ ३-५ ॥
 नक्षत्रेति ॥ इच्छाश्राद्धानि—काम्यश्राद्धानि ॥ ६ ॥ अमावास्या इति ॥ मैत्र—मैत्राश्राद्धा ॥ ७, ८ ॥
 वासवेति ॥ वासवं—पुष्यम् । अत्रैकपाद—पूर्वमादश्विम् । वारुणं—शतभिषक् ॥ ९, १० ॥

गीतं सनत्कुमारं यथैलाय महात्मने । पृच्छते पितृमन्त्राय प्रश्रयाचनताय च ॥ ११ ॥

सनत्कुमारः—वैशाखमासस्य च या तृतीया नवम्यसौ कार्तिकशुक्लपक्षे ।

नभस्यमासस्य च कृष्णपक्षे त्रयोदशी पंचदशी च माघे ॥ १२ ॥

एता युगाद्याः कथिताः पुराणेष्वनन्तपुण्यास्तिथयश्चतस्रः ।

उपप्लवे चंद्रमसो रवेश्च त्रिष्वष्टकाख्ययनद्वये च ॥ १३ ॥

पानीयमप्यत्र तिलैर्विमिश्रं दद्यात्पितृभ्यः प्रयतो मनुष्यः ।

श्राद्धं कृतं तेन समासहस्रं रहस्यमेतत्पितरो वदन्ति ॥ १४ ॥

माघेऽसिते पंचदशी कदाचिदुपैति योगं यदि वारुणेन ।

ऋक्षेण कालस्स परः पितॄणां न ह्यल्पपुण्यैर्नृप लभ्यतेऽसौ ॥ १५ ॥

काले धनिष्ठा यदि नाम तस्मिन्मघेच भूपाल तदा पितृभ्यः ।

दत्तं जलान्नं प्रददाति तृप्तिं वर्षायुतं तत्कुलजर्मनुष्यैः ॥ १६ ॥

तत्रैव चेद्भाद्रपदास्तु पूर्वाः काले यदा तत्क्रियते पितृभ्यः ।

श्राद्धं परां तृप्तिमुपैति तेन युगं सहस्रं पितरस्स्वपन्ति ॥ १७ ॥

गंगां शतद्रूं यमुनां विपाशां सरस्वतीं नैमिशगोमतीं वा ।

तत्रावगाह्यार्चनमादरेण कृत्वा पितॄणां दुरितानि हन्ति ॥ १८ ॥

गायन्ति चैतत्पितरः कदा नु वर्षामघातृप्तिमवाप्य भूयः ।

माघासितान्ते शुभतीर्थतोयैर्यास्याम तृप्तिं तनयादिदत्तैः ॥ १९ ॥

चित्तं च वित्तं च नृणां विशुद्धं शस्तश्च कालः कथितो विधिश्च ।

पात्रं यथोक्तं परमा च भक्तिर्नृणां प्रयच्छन्त्यभिवाञ्छितानि ॥ २० ॥

पितृगीतांस्तथैवात्र श्लोकांस्ताञ्छृणु पार्थिव । श्रुत्वा तथैव भवता भाव्यं तत्रादृतात्मना ॥ २१ ॥

अपि धन्यः कुले जायेदस्माकं मतिमान्नरः । अकुर्वन्वित्तशास्त्रं यः पिण्डान्नो निर्वपिष्यति ॥ २२ ॥

रत्नं वस्त्रं महायानं सर्वभोगादिकं वसु । विभवे सति विप्रेभ्यो योऽस्मानुद्दिश्य दास्यति ॥ २३ ॥

अन्नेन वा यथाशक्त्या कालेऽस्मिन्भक्तिनम्रधीः । भोजयिष्यति विप्राग्र्यांस्तन्मात्रविभवो नरः ॥ २४ ॥

असमर्थोऽन्नदानस्य धान्यमामं स्वशक्तितः । प्रदास्यति द्विजाग्रेभ्यः स्वल्पाल्पां वाऽपि दक्षिणाम् ॥ २५ ॥

तत्राप्यसामर्थ्ययुतः कराग्राग्रस्थितांस्तिलान् । प्रणम्य द्विजमुख्याय कस्मैचिद्भूप दास्यति ॥ २६ ॥

तिलैस्सप्ताष्टभिर्वापि समवेतं जलांजलिम् । भक्तिनम्रस्समुद्दिश्य भुव्यस्माकं प्रदास्यति ॥ २७ ॥

गीतमिति ॥ ऐलः—पुरुखाः ॥ ११, १२ ॥ एता इति ॥ त्रिषु—तिसृषु ॥ १३—१८ ॥

गायन्तीति ॥ वर्षामघेति नभस्य कृष्णपक्षे मघायुक्तत्रयोदशीनिर्देशः ॥ १९—२१ ॥

अपि धन्य इति ॥ जायेत—जायेत ॥ २२—२४ ॥

असमर्थ इति । धान्यमविकृतं विकृतं च ; आमम्—अपक्वम् ॥ २५—२७ ॥

यतःकुतश्चित्संप्राप्य गोम्यो वाऽपि गवाहिकम् । अभावे ग्रीणयन्नस्माच्छ्रद्धापुक्तः प्रदास्यति ॥ २८ ॥
सर्वाभावे वनं गत्वा कक्षमूलप्रदर्शकः । सूर्यादिलोकपालानामिदमुच्चैर्वदिष्यति ॥ २९ ॥

न मेऽस्ति वित्तं न धनं च नान्यच्छाद्रोपयोग्यं स्वपितृन्नतोऽस्मि ।

तृप्यन्तु भक्त्या पितरो मयैतौ कृतौ भुजौ वर्त्मनि मारुतस्य ॥ ३० ॥

और्वः—इत्येतत्पितृभिर्गीतं भावाभावप्रयोजनम् । यः करोति कृतं तेन श्राद्धं भवति पार्थिव ॥ ३१ ॥

इति श्रीविष्णुपुराणे तृतीयेशे चतुर्दशोऽध्यायः ॥ १४ ॥

अथ पञ्चदशोऽध्यायः

और्वः—ब्राह्मणान्भोजयेच्छाद्रे यद्गुणांस्तान्निबोध मे ॥ १ ॥

त्रिणाचिकेतस्त्रिमधुस्त्रिसुपर्णष्पडंगवित् । वेदविच्छ्रोत्रियो योगी तथा वै ज्येष्ठसामगः ॥ २ ॥

ऋत्विक्स्वस्त्रीयदौहित्रजामातृश्चशुरास्तथा । मातुलोऽथ तपोनिष्ठः पञ्चाग्न्यभिरतस्तथा ।

शिष्यास्संबन्धिनश्चैव मातापितृपरश्च यः ॥ ३ ॥

एतान्नियोजयेच्छाद्रे पूर्वोक्तान्प्रथमे नृप । ब्राह्मणान्पितृपुत्र्यर्थमनुकल्पेष्वनन्तरान् ॥ ४ ॥

यत इति ॥ गवाहिकं—गोरेकाहपुष्टिकरणं तृणादि ॥ २८ ॥

सर्वेति ॥ कक्षमूलप्रदर्शकः—नैर्धन्यप्रकटनार्थमुत्तिष्ठामभुजः ॥ २९ ॥

न मेऽस्तीति ॥ धनं जीवधनम् । अन्यद्वाण्यादि ॥ ३० ॥

इत्येतदिति ॥ भावाभावप्रयोजनं—शक्तावयं प्रयोज्यः प्रयोगः अतंभवे त्वयमिति शक्त्यशक्तिप्रयुक्तं कृत्यम् ॥ ३१ ॥

इति श्रीविष्णुचिन्तये विष्णुपुराणव्याख्याने तृतीयेशे चतुर्दशोऽध्यायः ॥ १४ ॥

अथ पञ्चदशोऽध्यायः

त्रिणाचिकेत इति ॥ द्वितीयकाठकस्थानुवाकविशेषास्त्रिणाचिकेतः, तदध्यायी तदर्पानुष्ठायी च त्रिणाचिकेतः । मधुवाता इति त्र्यचामध्यायी तद्व्रतस्त्रिमधुः । छान्दोग्योक्तमधुविद्या नेष्टो वा । * ब्रह्मेतुमामित्यनुवाकत्रयाध्यायी तद्व्रतश्च त्रिसुपर्णः । [चतुर्वर्गेत्यर्चाध्यायी] । योगी—ब्रह्माध्यायी । * मूर्ध्नि दिव इत्याद्यृग्विशेषगीतम् आज्यदोहमित्यादिपरिभाषितस्सामविशेषो ज्येष्ठसाम, तथयावत् गायत्रीति ज्येष्ठसामगः । [ऋतनिधनादिपरिभाषाविशेषितं * मूर्ध्नि दिव इत्यादिऋग्विशेषितं साम] । सामत्रयादिसामशाखानाम् । जैमिनीयानां तु * उदुत्यं चित्रमिदृचोत्पन्नं साम त्रेधा सभ्यावसभ्यौ द्वौ चेति पञ्चाग्नयः । सावित्रनाचिकेतचातुर्होत्र्यवैश्वसृजारुणकेतुकास्तेषां मुपासकः, वेदान्तोक्तस्सामविद्यापुक्तो वा ॥ १-३ ॥

एतानिति पूर्वोक्तान्प्रथमे नृप इति वादीन् प्रथमं नियोजयेत्—प्रथमं नृपेत् । तेषामभावे अनन्तरान् तद्गुणान् संबन्धिनोऽपि ऋत्विगादीन् अनुकल्पेत् ॥ ४ ॥

बभ्रुकुनखी कृतिवश्यावदन्तस्तथा द्विजः । कन्यादूषयिता वह्निवेदोज्झस्सोमविक्रयी ॥ ५ ॥
मिशस्तस्तथा स्तेनः पिशुनो ग्रामयाजकः । भृतकाध्यापकस्तद्वद्भृतकाध्यापितश्च यः ॥ ६ ॥
पूर्वापतिश्चैव मातापित्रोस्तथोज्झकः । वृषलीघृतिपोष्टा च वृषलीपतिरेव च ॥ ७ ॥

तथा देवलकश्चैव श्राद्धे नार्हन्ति केतनम् ॥ ८ ॥

यमेऽहि बुधश्शस्ताञ्जोत्रियादीन्निमन्त्रयेत् । कथयेच्च तथैवैषां नियोगान्पितृदैविकान् ॥ ९ ॥
तः क्रोधव्यवायादीनायासं तैर्द्विजैस्सह । यजमानो न कुर्वीत दोषस्तत्र महानयम् ॥ १० ॥
श्राद्धे नियुक्तो भुक्त्वा वा भोजयित्वा नियुज्य च । व्यपायी रेतसो गते मज्जयत्यात्मनः पितृन् ॥ ११ ॥
स्मात्प्रथममत्रोक्तं द्विजाग्र्याणां निमन्त्रणम् । अनिमन्त्र्य द्विजानेवमागतान्भोजयेद्यतीन् ॥ १२ ॥

पादशौचादिना गेहमागतान्पूजयेद्द्विजान् ॥ १३ ॥

वित्रपाणिराचान्तानासनेषूपवेशयेत् । पितृणामप्युजो युग्मान्देवानामिच्छया द्विजान् ॥ १४ ॥

देवानामेकमेकं वा पितृणां च नियोजयेत् ॥ १५ ॥

अथा मातामहश्राद्धं वैश्वदेवसमन्वितम् । कुर्वीत भक्तिसंपन्नस्तन्त्रं वा वैश्वदैविकम् ॥ १६ ॥
गार्हपत्यान्भोजयेद्विप्रान्देवानामुभयात्मकान् । पितृमातामहानां च भोजयेच्चाप्युदङ्मुखान् ॥ १७ ॥
श्रुक्तयोः केचिदाहुः श्राद्धस्य करणं नृप । एकत्रैकेन पाकेन वदन्त्यन्ये महर्षयः ॥ १८ ॥
विष्टार्थं कुशं दत्त्वा संपूज्यार्घ्यविधानतः । कुर्यादावाहनं प्राज्ञो देवानां तदनुज्ञया ॥ १९ ॥
यवाम्बुना च देवानां दद्यादर्घ्यं विधानवित् । सगन्धधूपदीपांश्च तेभ्यो दद्याद्यथाविधि ॥ २० ॥
पितृणामपसव्यं तत्सर्वमेवोपकल्पयेत् । अनुज्ञां च ततः प्राप्य दत्त्वा दर्मान्द्रिधाकृतान् ॥ २१ ॥
मन्त्रपूर्वं पितृणां तु कुर्यादावाहनं बुधः । तिलाम्बुना चापसव्यं दद्यादर्घ्यादिकं नृप ॥ २२ ॥
काले तत्रातिथिं प्राप्तमन्नकामं नृपाध्वगम् । ब्राह्मणैरभ्यनुज्ञातः कामं तमपि भोजयेत् ॥ २३ ॥
योगिनो विविधै रूपैर्नराणामुपकारिणः । भ्रमन्ति पृथिवीमेतामविज्ञातस्वरूपिणः ॥ २४ ॥
तस्मादभ्यर्चयेत्प्राप्तं श्राद्धकालेऽतिथिं बुधः । श्राद्धक्रियाफलं हन्ति नरेन्द्रापूजितोऽतिथिः ॥ २५ ॥

मित्रभूमिति ॥ निपगात् कुनखी कृष्णदन्तश्च ॥ ५ ॥

अमिशस्त इति ॥ सत्येन वाऽसत्येन वा महापातकेनामिशस्तः ॥ ६ ॥

परपूर्वेति ॥ परपूर्वा—पुनर्भूः, वह्निवेदोज्झकः अकारणात् ॥ ७ ॥

तथेति ॥ देवलकः—रुद्र काल्याद्युपजीवकः । केतनम् निमन्त्रणम् ॥ ८, ९ ॥

[प्रथमेहर्नात्यादिद्वयोरेकं वाक्यम् ।] तत इति ॥ द्विजैस्सह न कुर्वीत—द्विजाश्च न कुर्वीरन् इत्यर्थः ॥

॥ १०, ११ ॥ तस्मादिति । यतीन्—नियतेन्द्रियान् ॥ १२—१५ ॥

तथेति ॥ तन्त्रं—सकृदनुष्ठानम्; पितृमातामहवर्गश्राद्धयोरेकमेव वैश्वदेवमित्यर्थः ॥ १६ ॥

प्राङ्मुखानिति ॥ उभयात्मकान्—पितृमातामहवर्गान् ॥ १७—२५ ॥

जुहुयाद्वयंजनक्षारवर्जमन्नं ततोऽनले । अनुज्ञातो द्विजैस्तस्तु त्रिकृत्वः पुरुषर्षभ ॥ २६ ॥
अग्नये कव्यवाहाय स्वधेत्यादौ नृपाहुतिः । सोमाय वै पितृमते दातव्या तदनन्तरम् ॥ २७ ॥
वैवस्वताय चैवान्या तृतीया दीयते ततः । हुतावशिष्टमल्पान्नं विप्रपात्रेषु निर्वपेत् ॥ २८ ॥
ततोन्नं मृष्टमत्यर्थमभीष्टमतिस्तकृतम् । दत्त्वा जुषध्वमिच्छातो वाच्यमेतदनिष्टुरम् ॥ २९ ॥
भोक्तव्यं तैश्च तच्चित्तैर्मौनिभिस्सुमुखैः सुखम् । अक्रुद्रयता चात्वरता देयं तेनापि भक्तिः ॥ ३० ॥
रक्षोघ्नमंत्रपठनं भूमेरास्तरणं तिलैः । कृत्वा ध्वेयास्त्वपितरस्त एव द्विजसत्तमाः ॥ ३१ ॥
पिता पितामहश्चैव तथैव प्रपितामहः । मम तृप्तिं प्रयान्त्वद्य विप्रदेहेषु संस्थिताः ॥ ३२ ॥
पिता पितामहश्चैव तथैव प्रपितामहः । मम तृप्तिं प्रयान्त्वद्य होमाप्यायितमूर्तयः ॥ ३३ ॥
पिता पितामहश्चैव तथैव प्रपितामहः । तृप्तिं प्रयान्तु पिंडेन मया दत्तेन भूतले ॥ ३४ ॥
पिता पितामहश्चैव तथैव प्रपितामहः । तृप्तिं प्रयान्तु मे भक्त्या यन्मयैतदुदाहृतम् ॥ ३५ ॥

मातामहस्तृप्तिमुपैतु तस्य तथा पिता तस्य पिता तु योऽन्यः ।

विश्वे च देवाः परमां प्रयान्तु तृप्तिं प्रणश्यन्तु च यातुधानाः ॥ ३६ ॥

यज्ञेश्वरो हव्यसमस्तकव्यभोक्ताऽव्ययात्मा हरिरीश्वरोऽत्र ।

तत्संनिधानादपयान्तु सद्यो रक्षांस्यशेषाण्यसुराश्च सर्वे ॥ ३७ ॥

तृप्तेष्वेतेषु विकिरेदन्नं विप्रेषु भूतले । दद्यादाचमनार्थं तेभ्यो वारि सकृत्सकृत् ॥ ३८ ॥
सुतृप्तैस्तरनुज्ञातस्सर्वेणानेन भूतले । सतिलेन ततः पिण्डान्सम्यग्दद्यात्समाहितः ॥ ३९ ॥
पितृतीर्थेन सलिलं तथैव सलिलाञ्जलिम् । मातामहेभ्यस्तेनैव पिण्डांस्तीर्थेन निर्वपेत् ॥ ४० ॥
दक्षिणाग्रेषु दर्भेषु पुष्पधूपादिपूजितम् । स्वपित्रे प्रथमं पिण्डं दद्यादुच्छिष्टसन्निधौ ॥ ४१ ॥
पितामहाय चैवान्यं तत्पित्रे च तथाऽपरम् । दर्भमूले लेप(भा)भुजः प्रीणयेत्लेपवर्षणैः ॥ ४२ ॥
पिण्डैर्मातामहांस्तद्वद्गन्धमाल्यादिसंयुतैः । पूजयित्वा द्विजाग्रचाणां दद्याच्चाचमनं ततः ॥ ४३ ॥
पितृभ्यः प्रथमं भक्त्या तन्मनस्को नरेश्वर । सुखधेत्याशिषा युक्तां दद्याच्छक्त्या च दक्षिणाम् ॥ ४४ ॥
दत्त्वा च दक्षिणां तेभ्यो वाचयेद्वैश्वदेविकान् । प्रीयन्तामिह ये विश्वेदेवास्तेन इतीरयेत् ॥ ४५ ॥
तथेति चोक्ते तैर्विप्रैः प्रार्थनीयास्तथाऽऽशिषः । पश्चाद्विसर्जयेद्देवान्पूर्वं पैत्र्यान्महीपते ॥ ४६ ॥
मातामहानामप्येवं सह देवैः क्रमः स्मृतः । भोजने च स्वशक्त्या च दाने तद्वद्विसर्जने ॥ ४७ ॥
आपादशौचनात्पूर्वं कुर्याद्देवद्विजन्मसु । विसर्जनं तु प्रथमं पैत्र्यमातामहेषु वै ॥ ४८ ॥

जुहुयादिति ॥ व्यंजनं—शाकादि, क्षारं—मरीचलवणादि ॥ २६-४१ ॥

पितामहायेति ॥ लेप(भा)भुजः-चतुर्थादीन्, * लेपभाजश्चतुर्थाद्याः पित्राद्याः पिंडभागिनः *
इति स्मृतेः ॥ ४२-४७ ॥

आपादेति ॥ वैश्वदेवतत्प्रपद्ये ॥ वैश्वदेवेकान् द्विजान् चयेत् ; ततः पितृवर्गान्, ततो मातामहा-
 दान् । तिसर्जनं तु प्रथमं पित्राः ततो मातामहादीनामिति अर्थः ॥ ४८ ॥

विसर्जयेत्प्रीतिवचस्संमानाभ्युत्थितांस्ततः । निर्वर्त्तताभ्यनुज्ञात आद्वारं ताननुव्रजेत् ॥ ४९ ॥
ततस्तु वैश्वदेवाख्यं कुर्यान्नित्यक्रियां बुधः । शुद्धीयाच्च समं पूज्यभृत्यबन्धुभिरात्मनः ॥ ५० ॥
एवं श्राद्धं बुधः कुर्यात्पैत्र्यं मातामहं तथा । श्राद्धैराप्यायिता दद्युस्सर्वान्कामान्पितामहाः ॥ ५१ ॥
त्रीणि श्राद्धे पवित्राणि दौहित्रः कुतपस्तिलाः । रजतस्य कथा दानं तथा संदर्शनादिकम् ॥ ५२ ॥
वर्ज्यानि कुर्वता श्राद्धं क्रोधोऽध्वगमनं त्वरा । भोक्तुरप्यत राजेन्द्र त्रयमेतन्न शस्यते ॥ ५३ ॥
विश्वेदेवास्सपितरस्तथा मातामहा नृप । कुलं चाप्यायते पुंसां सर्वं श्राद्धं प्रकुर्वताम् ॥ ५४ ॥
सोमाधारः पितृगणो योगाधारश्च चन्द्रमाः । श्राद्धे योगिनीयोगस्तु तस्माद्भूपाल शस्यते ॥ ५५ ॥
सहस्रस्यापि विप्राणां योगी चेत्पुस्तःस्थितः । सर्वान्भोक्तृस्तारयति यजमानं तथा नृप ॥ ५६ ॥
इति श्रीविष्णुपुराणे तृतीयेंशे पंचदशोऽध्यायः ॥ १५ ॥

विसर्जयेदिति ॥ ततस्संमानाभ्युत्थितान् देवान् विसर्जयेत् । दौहित्रः उद्देश्यस्य । पितरो हि सप्त
गणाः कन्यामंततिप्रधानाः ॥ ४९-५१ ॥

त्रीणीति ॥ कुतपः—दिवसस्याष्टमो मुहूर्तः । अन्ये च कुतपास्सन्ति * मय्याहः खड्गपात्रं च
तथा नेपालकंबलः । ख्यं दर्भास्तिथि गात्रे दौहित्रश्राद्धमः स्मृतः ॥ पापं कुत्सितमित्याहुस्तस्य संतापकारिणः ।
अष्टावैते यतस्तस्मात्कुतपा इति विश्रुताः ॥ * इति । रजतस्य कथा—कीर्तनम् । आदिशब्देन राजतपात्रादि
गृह्यते ॥ ५२-५४ ॥

सोमाधार इति ॥ आधिकारिदेवता अग्निष्वात्ताद्याः वसुरुद्रादित्यरूपाः सन्ति । ते अस्मदादिनि-
मंत्रितविप्रान् आविश्य तन्मुखेन श्राद्धं भुक्त्वा तृप्तास्सन्तो नित्यं खयोगाप्यायितसोमद्वारा अस्मदादिपितृस्तल्लोक-
स्थान् तर्पयन्ति, कर्तृश्चास्मदादीन् कामैर्वर्द्धयन्ति । ते चाधिकारिपितृगणास्सप्तवत्वारो मूर्तिमान्तोऽत्र त्रयः
येन मूर्तयः तेऽपि योगबलेन सोममाप्याययन्ति । सोमोऽयमस्मदादिपितृणामाधारः पोषकश्च, तेषां च योगनिष्ठाः
प्रिया इति श्राद्धे योगी निमज्ज्यः । तेनास्माकं पितृगणाः सोमाधाराः प्रागेवोक्ताः । स च सोमोधिकारिपितृणां
योगेन धार्यः । ते हि प्रजासर्गे निधुक्तत्वात् अग्नीसोमात्मकस्य जगतः सोमांशविक्रयभावनया सृष्टिं पुष्पन्ति ।
एवमन्येऽपि योगिनः । तथा हरिवंशे भीष्मं प्रति शंननूक्तिः—[* अदिदेवसुतास्तात पितरो दिवि देवताः]
* आदितेयास्तु ते तात पितरोऽदितिदेवताः ॥ तान्यजस्व महाभाग पितृश्राद्धैरतन्विनः ॥ ते हि श्रेयो विधास्यन्ति
सर्वकामफलप्रदाः । त्वयैवाराध्यमानास्ते नामगोत्रादिकीर्तनैः ॥ अस्मानाप्याययिष्यन्ति स्वर्गस्थानपि भारत ॥
श्राद्धेषु ये प्रदास्यन्ति त्रीणिपण्डान्नामगोत्रतः । सर्वत्र वर्तमानान्स्वाप्तिवृत्तयः पितामहान् ॥ भावयिष्यन्ति सततं
श्राद्धदानेन पूजिताः ॥ इति । तत्रैव देवान्प्रति ब्रह्मा * श्राद्धैराप्यायिताश्चैव पितरस्सोममव्ययम् । आपीयमानं
मुष्माभिर्वर्द्धयिष्यन्ति नित्यशः ॥ श्राद्धैराप्यायितस्सोमो लोकानाप्याययिष्यति । श्राद्धानि पुष्टिकामाश्च ये चरिष्यन्ति
मानवाः ॥ तेभ्यः पुष्टिं प्रजाश्चैव दास्यन्ति पितरस्सदा ॥ इति । तत्रैव * एते हि पितरस्तात योगिनां
योगवर्द्धनाः । आप्याययन्ति ये पूर्वं सोमं योगबलेन वै ॥ तस्माच्छ्राद्धानि देयानि योगिनां द्विजसत्तम ॥ इति ।
वायुप्रोक्ते च * श्राद्धैः प्रीताः पुनस्सोमं पितरो योगमास्थिताः । आप्याययन्ति योगेन त्रैलोक्यं तेन जीवति ॥
इति ॥ ५५, ५६ ॥

इति श्रीविष्णुचितीये विष्णुपुराणव्याख्याने तृतीयेंशे पंचदशोऽध्यायः ॥ १५ ॥

षोडशोऽध्यायः



भोर्वः—हविष्यमत्स्यमांसैस्तु शशस्य नकुलस्य च । सौकरच्छागलैणेरौरैर्वैर्गव्येन च ॥ १ ॥
 औरभ्रगव्यैश्च तथा मासवृद्ध्या पितामहाः । प्रयान्ति तृप्तिं मांसैस्तु नित्यं वार्ध्नीगसाभिषः ॥ २ ॥
 खड्गमांसमतीवात्र कालशाकं तथा मधु । शस्तानि कर्मण्यत्यन्ततृप्तिदानि नरेश्वर ॥ ३ ॥
 गयासुपेत्य यः श्राद्धं करोति पृथिवीपते । सफलं तस्य तज्जन्म जायते पितृतुष्टिदम् ॥ ४ ॥
 प्रशान्तिकास्सनीवाराश्यामाका द्विविधास्तथा । वन्यौषधीप्रधानास्तु श्राद्धार्हाः पुरुषर्षभ ॥ ५ ॥
 यवाः प्रियगवो मुद्गा गोधूमा ब्रीहयस्तिलाः । निष्पावाः कोविदाश्च सर्षपाश्च शोभनाः ॥ ६ ॥
 अकृताप्रयणं यच्च धान्यजातं नरेश्वर । राजमाषानणूश्चैव मसूराश्च विवर्जयेत् ॥ ७ ॥
 अलाबुं गृज्जनं चैव पलांडुं पिंडमूलकम् । गांधारककरंभाणि लवणान्यौषराणि च ॥ ८ ॥
 आरक्ताश्चैव निर्यासाः प्रत्यक्षलवणानि च । वर्ज्यान्येतानि वै श्राद्धे यच्च वाचा न शस्यते ॥ ९ ॥
 नक्ताहृतमनुच्छिष्टं तृप्यते न च यत्र गौः । दुर्गन्धि फेनिलं चांबु श्राद्धयोग्यं न पार्थिव ॥ १० ॥

अथ षोडशोऽध्यायः



हविष्येति ॥ हविष्येणैकं मांसं तृप्तिः, मत्स्येन द्वौ, मांसेन त्रीन् मासान् । अत्र मांसो हरिणादि,
 * त्रीन् मासान् हरिणेन तृप्तिरिति मनूक्तेः । छागलः—अजः, रुरुर्महान् कृष्णसारः ॥ १ ॥
 औरभ्रेति ॥ उरभ्रः ऊर्णायुः । गव्यं पयः, पायसं वा * संवत्सरं तु गव्येन पयसा पायसेन
 वा * इति स्मृतेः । गव्यं मांसमित्यन्ये । संवत्सरं गव्येन प्रीतिर्भूयात् । अनो माहिषेणैतेन * ग्राम्यारण्यानां
 पशूनां मांसं मेव्यं पुण्यं पुण्यतमम् * इत्यापस्तंबोक्तिः । मासवृद्ध्या—एकादशेकोत्तरं द्वादशमासान्तं मासवृद्ध्या
 तृप्तिः । * कृष्णप्रीवो रक्तशिराः श्वेतपक्षो विहंगमः । स वै वार्ध्नीगसः प्रोक्त इत्येता नैगमी तृप्तिः ॥ इति,
 * त्रिः पिबन्तं पयः क्षीवं वृद्धं श्वेतमजापतिम् । वार्ध्नीगसं तु तं प्राहुः याज्ञिकाः श्राद्धकर्मणे ॥ इति च ॥ २ ॥
 खड्गमांसमिति ॥ कालशाकः कैठर्यः ॥ ३, ४ ॥
 प्रशान्तिका इति ॥ प्रशान्तिकः कालयवाख्यधान्यविशेषः ॥ ५ ॥
 यवा इति ॥ कोविदारः—कोदवः, युगपत्राख्यवृक्षो वा ॥ ६ ॥
 अकृतेति ॥ राजमाषः, अणुः—क्षुद्रधान्यविशेषः ॥ ७ ॥
 अलाब्विति ॥ मसूरं गृज्जनं पलांडुश्च लशुनजातिविशेषः । पिंडमूलकं—कंदविशेषः । गांधारकः—
 सुगन्धशालिविशेषः । आरनालकमित्यन्ये । करवं—भ्रष्टनिस्तुषधान्यचूर्णम् । लवणं—लवणोत्कटम् ॥ ८ ॥
 आरक्ता इति ॥ निर्यासः—हिंशादि ॥ ९ ॥
 नक्ताहृतमिति ॥ अनुच्छिष्टम्—अभिनवोदकम् । यद्वा अक्तायाः पयः ॥ १० ॥

क्षीरमेकशफानां यदौष्टमाविकमेव च । मागं च माहिषं चैव वर्जयेच्छाद्वकर्मणि ॥ ११ ॥
 षण्डापविद्धचंडालपापिपाषण्डरोगिभिः । कृकवाकुश्चाननग्रवानरग्रामसूकरैः ॥ १२ ॥
 उदक्यास्रतिकाशौचमृतहारैश्च वीक्षिते । श्राद्धे सुरा न पितरो भुञ्जते पुरुषर्षभ ॥ १३ ॥
 तस्मात्परिश्रिते कुर्याच्छ्राद्धं श्रद्धासमन्वितः । उर्व्यां च तिलविक्षेपाद्यातुधानान्निवारयेत् ॥ १४ ॥
 नखादिना चोपपन्नं केशकीटादिभिर्नृप । न चैवाभिषवैर्मिश्रमन्नं पर्युषितं तथा ॥ १५ ॥
 श्रद्धासमन्वितैर्दत्तं पितृभ्यो नामगोत्रतः । यदाहारास्तु ते जातास्तदाहारत्वमेति तत् ॥ १६ ॥
 श्रूयते चापि पितृभिर्गीता गाथा महीपते । इक्ष्वाकोर्मनुपुत्रस्य कलापोपवने पुरा ॥ १७ ॥
 अपि नस्ते भविष्यन्ति कुले सन्मार्गशीलिनः । गयामुपेत्य ये पिण्डान्दास्यन्त्यस्माकमादरात् ॥ १८ ॥
 अपि नस्स कुले जातो यो नो दद्यात्रयोदशीम् । पायसं मधुसर्पिभ्यां वर्षासु च मघासु च ॥ १९ ॥
 गौरीं वाऽप्युद्वहेत्कन्यां नीलं वा वृषमुत्सृजेत् । यजेत वाऽश्वमेधेन विधिवद्भिणावता ॥ २० ॥
 इति श्रीविष्णुपुराणे तृतीयेंशे षोडशोऽध्यायः ॥ १६ ॥

क्षीरमिति ॥ शफः—खुरः ॥ ११ ॥

षण्डेति ॥ अपविद्धः—गुरुद्विजादिबहिष्कृतः । नम्रः—वेदधर्मत्यागी ॥ १२ ॥

उदक्येति ॥ अशौचः—शौचहीनः । मृतहारः—शबेद्धारवृत्तिः ॥ १३ ॥

तस्मादिति ॥ परिश्रिते—संवृते ॥ १४ ॥

नखादिनेति ॥ अभिषवैः—निष्पीडितरसैः तंडुलजलैर्वा, मिश्रं न भुञ्जते इत्यनुषंगः ॥ १५ ॥

श्रद्धेति ॥ यदन्नं यन्नामगोत्रान् पितृनुदिश्य दत्तं तल्लोकांतरस्थानामपि तत्तल्लोकतत्तज्जात्युचिताहा-
 त्वेन परिणतं सत् भोगाय स्यात् । तद्यथा—ते पितरस्वर्गिणो जाताश्चेत्तत्रामृतं स्यात्, मनुष्याश्चेदन्नं, तिर्यक्ष-
 क्षेत्तृणादि ॥ १६ ॥ श्रूयत इति ॥ कलापः—हिमवत्पार्श्वे कश्चिद्ग्रामविशेषः ॥ १७, १८ ॥

अपि न इति ॥ त्रयोदशीं—त्रयोदश्याम् । वर्षासु—भाद्रपदे । मघासु—मघानक्षत्रे । मघानक्षत्रयुक्त
 भाद्रपदकृष्णत्रयोदश्यामित्यर्थः ॥ १९ ॥

गौरमिति ॥ उद्वहेत्—दधात् । * लोहितो यस्तु वर्णेन मुखे पुच्छे च पांडुरः । श्वेतः खुरविषाणाम्भ्यां
 १. नीलो वृष उच्यते ॥ २० ॥

इति श्रीविष्णुपुराणव्याख्याने विष्णुचित्तीये तृतीयेंशे षोडशोऽध्यायः ॥ १६ ॥

सप्तदशोऽध्यायः

श्रीपराशरः—

इत्याह भगवानौर्वस्सगराय महात्मने । सदाचारं पुरा सम्यङ् मैत्रेय परिपृच्छते ॥ १ ॥
मयाऽप्येतदशेषेण कथितं भवतो द्विज । समुल्लंघ्य सदाचारं कश्चिन्नाप्नोति शोभनम् ॥ २ ॥
मैत्रेयः—षण्डापविद्धप्रमुखा (कथिता भगवंस्त्वया) विदिता भगवन्मया ।

उदक्याद्याश्च मे सम्यङ् नमामिच्छामि वेदितुम् ॥ ३ ॥

को नम्रः किंसमाज्ञासे नम्रसंज्ञां नरो लभेत् । नमस्वरूपमिच्छामि यथावत्कथितं त्वया ।
श्रोतुं धर्मभृतां श्रेष्ठं न हस्त्यविदितं तव ॥ ४ ॥

श्रीपराशरः—

अस्यजुस्सामसंज्ञेयं त्रयी वर्णावृत्तिर्द्विज । एतामुज्जति यो मोहात्स नम्रः पातकी स्मृतः ॥ ५ ॥
त्रयी समस्तवर्णानां द्विज संवरणं यतः । नम्रो भवत्युज्जिताया मतस्तस्यां न संशयः ॥ ६ ॥
इदं च श्रूयतामन्यद्ब्रह्माय महात्मने । कथयामास धर्मज्ञो वसिष्ठोऽस्मत्पितामहः ॥ ७ ॥
मयापि तस्य गदतश्श्रुतमेतन्महात्मनः । नम्रसंबन्धि मैत्रेय यत्पृष्टोऽहमिह त्वया ॥ ८ ॥
देवासुरमभूद्युद्धं दिव्यमब्दशतं पुरा । तस्मिन्पराजिता देवा दैत्यैर्हादपुरोगमैः ॥ ९ ॥
क्षीरोदस्योत्तरं कूलं गत्वाऽतप्यन्त वै तपः । विष्णोराराधनार्थाय जगुश्चेमं स्तवं तदा ॥ १० ॥
देवाः—आराधनाय लोकानां विष्णोरीशस्य यां गिरम् । वक्ष्यामो भगवानद्य तया विष्णुः प्रसीदतु ॥ ११ ॥
यतो भूतान्यशेषाणि प्र(भू)द्यतानि महात्मनः । यस्मिंश्च लयमेष्यन्ति कस्तं स्तोतुमिहेश्वरः ॥ १२ ॥
तथाऽप्यरातिविध्वंसध्वस्तवीर्याभयार्थिभ्यः । त्वां स्तोष्यामस्तवोक्तीनां याथा(त्म्य)र्थ्यं नैव गोचरे ॥ १३ ॥
त्वमुर्वीं सलिलं वह्निर्वायुराकाशमेव च । समस्तमन्तःकरणं प्रधानं तत्परः पुमान् ॥ १४ ॥
एकं तवैतद्भूतात्मन्मूर्तामूर्तमयं वपुः । आब्रह्मस्तं वपर्यंतं स्थानकालविभेदवत् ॥ १५ ॥
तत्रैवं तव यत्पूर्वं त्वन्नाभिक्रमलोद्भवम् । रूपं विश्वोपकाराय तस्मै ब्रह्मात्मने नमः ॥ १६ ॥
शक्रार्कलवस्त्रश्विमरुत्सोमादिभेदवत् । वयमेकं स्वरूपं ते तस्मै देवात्मने नमः ॥ १७ ॥
दंभप्रायमसंबोधि तितिक्षादमवर्जितम् । यद्रूपं तव गोविंद तस्मै दैत्यामने नमः ॥ १८ ॥

अथ सप्तदशोऽध्यायः

त्रयीति ॥ त्रयी न वल्गादिवदावरणमात्रं, किं तु संवरणं—सर्वदुःखनिवारकम्; अतस्तत्प्राप्ती नम्रः
न तु दिगंबर इत्यर्थः ॥ १—१२ ॥ तथापीति ॥ तव याथा(त्म्य)र्थ्यम् उक्तीनां न गोचर इत्यर्थः ॥ १३ ॥

त्वमुर्वीति ॥ समस्तमन्तःकरणं—मनोबुद्धयहंकाराः ॥ १४ ॥

एकमित्यादि ॥ स्थानकालविभेदवत्—स्थानकालविशेषाभ्यां युक्तम् । एतदिति जगन्निर्दिश्यते । एवंभूतं
जगत्त्वैकं वपुरित्यर्थः । जगत्सर्वं शरीरं ते, तव ब्रह्मात्मने नमः इत्यन्वयः । अब्रह्मशब्दो रूपवचनः ॥ १५—१८ ॥

नातिज्ञानवहा यस्मिन्नाड्यस्तिमिततेजसि । शब्दादिलोभि यत्तस्मै तुभ्यं यक्षात्मने नमः ॥ १९ ॥
 क्रौर्यं मायामयं घोरं यच्च रूपं तवासितम् । निशाचरात्मने तस्मै नमस्ते पुरुषोत्तम ॥ २० ॥
 स्वर्गस्थधर्मिसद्धर्मफलोपकरणं तव । धर्माख्यं च तथा रूपं नमस्तस्मै जनार्दन ॥ २१ ॥
 हर्षप्रायमसंसर्गि गतिमद्रमनादिषु । सिद्धा(र्थ)ख्यं तव यद्रूपं तस्मै सिद्धात्मने नमः ॥ २२ ॥
 अतितिक्षायनं क्रूरमुपभोगसहं हरे । द्विजिह्वं तव यद्रूपं तस्मै नागात्मने नमः ॥ २३ ॥
 अवबोधि च यच्छान्तमदोषमपकल्मषम् । ऋषिरूपात्मने तस्मै विष्णुरूपाय ते नमः ॥ २४ ॥
 भक्षयत्यथ कल्पान्ते भूतानि यदवारितम् । त्वद्रूपं पुण्डरीकाक्ष तस्मै कालात्मने नमः ॥ २५ ॥
 संभक्ष्य सर्वभूतानि देवादीन्यविशेषतः । नृत्यत्यन्ते च यद्रूपं तस्मै रुद्रात्मने नमः ॥ २६ ॥
 प्रवृत्त्या रजसो यच्च कर्मणां करणात्मकम् । जनार्दन नमस्तस्मै त्वद्रूपाय नरात्मने ॥ २७ ॥
 अष्टविंशद्वधोपेतं यद्रूपं तामसं तव । उन्मार्गगामि सर्वात्मस्तस्मै वश्यात्मने नमः ॥ २८ ॥
 यज्ञाङ्गभूतं यद्रूपं जगतः स्थितिसाधनम् । वृक्षादिभेदैष्वभेदि तस्मै मुख्यात्मने नमः ॥ २९ ॥
 तिर्यञ्चनुष्यदेवादिव्योमशब्दादिकं च यत् । रूपं तवादेः सर्वस्य तस्मै सर्वात्मने नमः ॥ ३० ॥

प्रधानषुद्रयादिमयादशेषाद्यदन्यदस्मात्परमं परात्मन् ।

रूपं तवाद्यं यदनन्यतुल्यं तस्मै नमः कारणकारणाय ॥ ३१ ॥

शुक्लादिदीर्घादिघनादिहीनमगोचरं यच्च विशेषणानाम् ।

शुद्धातिशुद्धं परमर्षिदृश्यं रूपाय तस्मै भगवन्नताः स्मः ॥ ३२ ॥

नातिज्ञानेति ॥ यक्षाणां नाड्यो हि नाधिकज्ञानवाद्द्विन्यः । स्तिमिततेजसि—स्तब्धविवेके । नाड्य इति पाठे यस्मिन् यक्षरूपे नृत्तादिस्तब्धविवेके, जना नातिज्ञानधराः सन्तीत्यर्थः ॥ १९, २० ॥

स्वर्गस्थ इति ॥ स्वर्गस्थानां धर्मिणां-सुकृतिनां सद्धर्मफलस्य सुखादेर्यदुपकरणं प्रापकं धर्माख्यं रूपम् ॥ २१ ॥ हर्षप्रायमिति ॥ गतिमत्—गमनशीलं, गमनादिष्वसंसर्गि—अस्खलितम् ॥ २२ ॥

अतितिक्षायनमिति ॥ उपभोगसहम्—उपभोगसमर्थम् ॥ २३ ॥

अवबोधीति ॥ अदोषं—रागादिरहितम् । ऋषिरूपस्यात्मने । विष्णुरूपाय—व्याप्तरूपाय ॥ २४—२६ ॥

प्रवृत्त्येति ॥ करणात्मकम्—अनुष्ठानात्मकम् । नरात्मने—मनुष्यरूपाय ॥ २७ ॥

अष्टविंशदिति ॥ अष्टविंशद्वधः प्रथमांशे उक्तः ॥ २८ ॥

यज्ञाङ्गभूतमिति ॥ षड्भेदि—वृक्षगुल्मलतावीरुत्तृणगिरिभेदैः । दृषदुपलादीनामपि यज्ञाङ्गत्वमस्ति । मुख्यात्मने । मुख्यत्वं च तत्रैवोक्तम् ॥ २९, ३० ॥

प्रधानेति ॥ प्रधानेत्यादिना समष्टिपुरुषरूपमुच्यते । कारणकारणाय—कारणमव्यक्तं तस्य कारणं पुरुषः * अव्यक्तमक्षरे लीयते * इति श्रुतेः ॥ ३१ ॥

मुक्तस्वरूपमाह—शुक्लेति ॥ प्रकृत्यपेक्षया शुद्धो बद्धः, तदपेक्षया मुक्तोऽतिशुद्धः ॥ ३२ ॥

यन्नः शरीरेषु यदन्यदेहेष्वशेषवस्तुष्वजम(व्य)क्षयं यत् ।

यस्माच्च नान्यद्व्यतिरिक्तमस्ति ब्रह्मस्वरूपाय नताः स्म तस्मै ॥ ३३ ॥

सकलमिदमजस्य यस्य रूपं परमपदात्मवतस्सनातनस्य ।

तमनिधनमशेषबीजभूतं प्रभुममलं प्रणतास्स वासुदेवम् ॥ ३४ ॥

श्रीपराशरः—

स्तोत्रस्य चावसाने ते ददृशुः परमेश्वरम् । शंखचक्रगदापाणिं गरुडस्थं सुरा हरिम् ॥ ३५ ॥

तमूचुस्सकला देवाः प्रणिपातपुरस्सरम् । प्रसीद नाथ दैत्येभ्यस्त्राहि नःशरणार्थिनः ॥ ३६ ॥

त्रैलोक्ययज्ञभागाश्च दैत्यैर्हादपुरोगमैः । हता नो ब्रह्मणोऽप्याज्ञामुलंघ्य परमेश्वर ॥ ३७ ॥

यद्यप्यशेषभूतस्य वयं ते च तवांशजाः । तथाप्यविद्याभेदेन भिन्नं पश्यामहे जगत् ॥ ३८ ॥

स्ववर्णधर्माभिरता वेदमार्गानुसारिणः । न शक्यास्तेऽरयो हन्तुमस्माभिस्तपसा(न्वि)वृताः ॥ ३९ ॥

तमुपायमशेषात्मनस्माकं दातुमर्हसि । येन तानसुरान्हन्तुं भवेम भगवन्क्षमाः ॥ ४० ॥

श्रीपराशरः—

इत्युक्तो भगवांस्तेभ्यो मायामोहं शरीरतः । समुत्पाद्य ददौ विष्णुः प्राह चेदं सुरोत्तमान् ॥ ४१ ॥

श्रीभगवानुवाच—

मायामोहोऽयमखिलान्दैत्यांस्तान्मोहयिष्यति । ततो वध्या भविष्यन्ति वेदमार्गबहिष्कृताः ॥ ४२ ॥

स्थितौ स्थितस्य मे वध्या यावन्तः परिपंथिनः । ब्रह्मणो ह्यधिकारस्य देवा दैत्यादिकाः सुराः ॥ ४३ ॥

तद्रच्छत न भीः कार्या मायामोहोऽयमग्रतः । गच्छन्नद्योपकाराय भवतां भविता सुराः ॥ ४४ ॥

श्रीपराशरः—

इत्युक्ताः प्रणिपत्यैनं ययुर्देवा यथागतम् । मायामोहोऽपि तैस्सार्द्धं ययौ यत्र महासुराः ॥ ४५ ॥

इति श्रीविष्णुपुराणे तृतीयेंशे सप्तदशोऽध्यायः ॥ १७ ॥

परस्वरूपमाह—यन्न इति ॥ यस्मादन्यद्व्यतिरिक्तं नास्ति—पृथक्सिद्धमतदात्मकं यस्माद्व्यतिरिक्तं नास्तीत्यर्थः ॥ ३३ ॥

अन्यथा अन्यतरपदवैयर्थ्यं निगमयति—सकलमिति ॥ सकलं—सचेतनमिदं जगत् परमपदं तत्रत्या आत्मानश्च यस्य रूपं स परमपदात्मवान् । अनेन श्लोकेनोभयविभूतिमत्त्वमुक्तमित्यनुसंधेयम् । अशेष-बीजत्वम् अशेषरूपत्वहेतुः ॥ ३४-४५ ॥

इति श्रीविष्णुपुराणव्याख्याने विष्णुचिन्तीये तृतीयेंशे सप्तदशोऽध्यायः ॥ १७ ॥

श्रीपराशरः—

तपस्यभिरतान्सोऽथ मायामोहो महासुगन् । मैत्रेय दृष्टो गत्वा नर्मदातीरसंश्रितान् ॥ १ ॥
ततो दिगंबरो मुण्डो बहिषिच्छवरो द्विज । मायामोहोऽसुरान् श्लक्ष्णमिदं वचनमब्रवीत् ॥ २ ॥

मायामोहः—

इ दैत्यपतयो ब्रूत यदर्थं तप्यते तपः । ऐहिकार्थं नु पारज्यं तपसः फलमिच्छथ ॥ ३ ॥

असुराः—

गरज्यफललाभाय तपश्चर्या महामते । अस्माभिरियमारब्धा किं वा तेऽत्र विवक्षितम् ॥ ४ ॥

मायामोह उवाच—

ब्रूध्वं मम वाक्यानि यदि मुक्तिमभीप्सथ । अर्हध्वमेनं धर्मं च मुक्तिद्वारमसंवृतम् ॥ ५ ॥

गमो विमुक्तेरहोऽयं नैतस्मादपरो वरः । अत्रैव संस्थिताः स्वर्गं विमुक्तिं वा गमिष्यथ ॥ ६ ॥

अर्हध्वं धर्ममेतं च सर्वे श्रूयं महाबलाः ॥ ७ ॥

श्रीपराशरः—

एवंप्रकारैर्बहुभिर्युक्ति(चोदन) दर्शनचर्चितैः । मायामोहेन ते दैत्या वेदमार्गादिपाकृताः ॥ ८ ॥

अभियैतदधर्माय सदेतन्न सदित्यपि । विमुक्तये त्विदं नैतद्विमुक्तिं संप्रयच्छति ॥ ९ ॥

रमार्थोऽयमत्यर्थं परमार्थो न चाप्ययम् । कार्यमेतदकार्यं च नैतदेवं स्फुटं त्विदम् ॥ १० ॥

दिग्वाससामयं धर्मो धर्मोऽयं बहुवाससाम् ॥ ११ ॥

त्यनेकान्तवादं च मायामोहेन नैकधा । तेन दर्शयता दैत्यास्वधर्मं त्याजिता द्विज ॥ १२ ॥

हितैतं महाधर्मं मायामोहेन ते यतः । प्रोक्तास्तमाश्रिता धर्ममर्ह(न्त)तास्तेन तेऽभवन् ॥ १३ ॥

यीधर्मसमुत्सर्गं मायामोहेन तेऽसुराः । कारितास्तन्मया ह्यासंस्ततोऽन्ये तत्प्रचोदिताः ॥ १४ ॥

रप्यन्ये परे तैश्च तैरप्यन्ये परे च ते । अल्पैरहोभिस्संत्यक्ता तैर्दैत्यैः प्रायशस्त्रयी ॥ १५ ॥

अथाष्टादशोऽध्यायः

धर्म इति ॥ अत्रैव—धर्म ॥ १-७ ॥

एवमिति ॥ एवंप्रकारैः—नैतद्युक्तिसहमित्यादिना विवरिष्यमाणैः । युक्तिचोदनचर्चितैः—तर्कागम-
विचारैः । युक्तिदर्शनतर्कितैरिति पाठे, युक्तिर्योग्यता, दर्शनं प्रत्यक्षं, तर्कितं तर्कः ॥ ८ ॥

धर्मायेति ॥ धर्मायेत्यादिनैकध्वेन्यन्तं विकल्पोदाहरणसप्तकम् । सप्तधा ह्यनेकान्तवादिनामार्हतानां
अभीप्सि स्याद्वादः—स्यादस्ति, स्यान्नास्ति, स्यादस्ति च नास्ति च, स्यादनिर्वचनीयं, स्यादस्ति चानिर्वचनीयं,
ान्नास्ति चानिर्वचनीयं, स्यादस्ति च नास्ति चानिर्वचनीयमिति ॥ ९-१५ ॥

पुनश्च रक्तांबरधृद् मायामोहो जितेन्द्रियः । अन्यानाहासुरान् गत्वा मृदल्पमधुराक्षरम् ॥ १६ ॥
 स्वर्गार्थं यदि वो वाञ्छा निर्वाणार्थमथासुराः । तदलं पशुघातादिदुष्टधर्मैर्निबोधत ॥ १७ ॥
 विज्ञानमयमेवैतदशेषमवगच्छत । बुध्यध्वं मे वचः सम्यग्बुधैरेवमिहोदितम् ॥ १८ ॥
 जगदेतदनाधारं भ्रान्तिज्ञानार्थतत्परम् । रागादिदुष्टमत्यर्थं भ्राम्यते भवसंकटे ॥ १९ ॥
 एवं बुध्यत बुध्यध्वं बुध्यतैवमितीरयन् । मायामोहः स दैतेयान्धर्ममत्याजयन्निजम् ॥ २० ॥
 नानाप्रकारवचनं स तेषां युक्तियोजितम् । तथातथाऽवदद्धर्मं तत्यजुस्ते यथायथा ॥ २१ ॥
 तेऽप्यन्येषां तथैवोचुरन्यैरन्ये तथोदिताः । मेत्रेय तत्यजुर्धर्मं वेदस्मृत्युदितं परम् ॥ २२ ॥
 अन्यानप्यन्यपाषण्डप्रकारैर्बहुभिर्द्विज । दैतेयान्मोहयामास मायामोहोऽतिमोहकृत् ॥ २३ ॥
 स्वल्पेनैव हि कालेन मायामोहेन तेऽसुराः । मोहितास्तत्यजुस्सर्वा त्रयीमार्गाश्रितां कथाम् ॥ २४ ॥
 केचिद्विनिन्दां वेदानां देवानामपरे द्विज । यज्ञकर्मकलापस्य तथाऽन्ये च द्विजन्मनाम् ॥ २५ ॥
 नैतद्युक्तिसहं वाक्यं हिंसा धर्माय चेप्यते । हवींष्यनलदग्धानि फलायेत्यर्भकोदितम् ॥ २६ ॥
 यज्ञैरनेकैर्देवत्वमवाप्येन्द्रेण भुज्यते । शम्यादि यदि चेत्काष्ठं तद्वरं पत्रभुक्पशुः ॥ २७ ॥
 निहतस्य पशोर्यज्ञे स्वर्गप्राप्तिर्यदीष्यते । स्वपिता यजमानेन किञ्चु तस्मान्न हन्यते ॥ २८ ॥
 तृप्तये जायते पुंसो भुक्तमन्येन चेत्ततः । दद्याच्छ्राद्धं श्रमायान्नं न बहेयुः प्रवासिनः ॥ २९ ॥
 जनश्रद्धेयमित्येतदवगम्य ततोऽत्र वः । उपेक्षा श्रेयसे वाक्यं रोचतां यन्मयेरितम् ॥ ३० ॥

पुनरिति ॥ पुनश्चेति बौद्धमतारंभः ॥ १६, १७ ॥

विज्ञानमयमिति ॥ तत्र विज्ञानमयमिति योगाचाराणामात्मख्यातिपक्षोक्तिः ॥ १८ ॥

जगदिति ॥ जगदेतदनाधारमिति निरविष्टानौ भ्रान्तिज्ञानतदर्थविति माध्यमिकानां शून्यख्याति-
 पक्षोक्तिः ॥ १९ ॥ एवमिति ॥ बुध्यतेरावृत्तिर्बौद्धत्वनिरुक्त्यर्था ॥ २०—२५ ॥

नेति ॥ अधर्ममयी—हिंसा धर्माय चेप्यत इति वाक्यं निर्युक्तिकम् । नेप्यत इति पाठे एतदग्नीषो-
 मीयपशुहिंसाविषिवाक्यं न युक्तिसहम् । यतो * न हिंस्यात्सर्वा(णि) भूतानि * इति श्रुत्यैव हिंसा धर्माय
 नेप्यते ॥ २६ ॥

यज्ञैरिति ॥ शम्यादीति । तद्वरं स्वर्गं गत्वाऽपि संकटकशम्यादिकाष्ठभक्षकात्तस्मादिन्द्रान्मृदु तत्पत्र-
 मिहैवादञ्छागो वरम्—बुद्धिमान् । * देवादृते वरश्चेष्टे त्रिषु क्लीबं मनाक् प्रिये * इत्यमरः ॥ २७ ॥

निहतस्येति ॥ यज्ञे निहतस्य पशोरपि स्वर्गसिद्धेः तद्धिंसा न दोषाय चेत्तर्हि अन्यस्य पशोर्वधाद्वरं
 स्वपितुरेव यज्ञे वधः । यदीष्यत इति पाठे यस्मादेवं श्रुत्येप्यते तस्मात्तत्पिता किं न हन्यत इत्यन्वयः ॥ २८ ॥

तृप्तये इति ॥ अन्यभुक्तमन्यस्य तृप्तेर्जायत इति कृत्वा श्राद्धं कुर्याच्चेत्पुत्रादिः तर्हि, प्रोषिताः श्रमा-
 बहमन्त्रं न बहेयुः, श्रमस्थाने केनचिद्भुक्तेऽपि प्रोषितस्य तृप्तेः । दद्याच्छ्राद्धमिति सम्यक्पाठः ॥ २९ ॥

जनश्रद्धेयमिति ॥ तस्मादेतदद्यागादिकं युक्तिहीनं प्राकृतजनश्रद्धेयमित्यवगम्यात्रोपेक्षा श्रेयसे ॥ ३० ॥